

EMI CLASSIC EMI
COMPUTERS and XEROX SHOP
 1B-Chawk, Main Road Utnoor-9652790005
 Laptop, Computers, Printers, CC Cameras
 all Accessories



ప్రభాత సమాచారం
 తెలంగాణ తెలుగు దినపత్రిక

Prop. Syed Inkeeshafali
BAJAJ FINSERV
CLASSIC COMPUTERS & XEROX ELECTRONICS
 Call : 9490916775, 9652790005



సంపుటి : 15 సంఖ్య : 166 ఆదిలాబాద్ ఎడిటర్ - సయ్యద్ కలిం శుక్రవారం, 19 డిసెంబర్ 2025 పేజీలు : 4 వెల : 2/-



హైదరాబాద్ : తెలంగాణలో మూడు విడతల్లో నిర్వహించిన గ్రామ పంచాయతీ ఎన్నికల్లో కాంగ్రెస్ పార్టీ ప్రభుజనం సృష్టించింది. ఈ భారీ విజయంపై ముఖ్యమంత్రి రేవంత్ రెడ్డి వార్షం వ్యక్తం చేస్తూ జూబ్లీహిల్స్ లోని తన నివాసంలో మీడియా సమావేశం నిర్వహించారు. ఉప ముఖ్యమంత్రి భట్టి విక్రమార్కుతో కలిసి ఆయన మాట్లాడుతూ ఈ ఫలితాలు ప్రజాస్వామ్యానికి దక్కిన విజయమని పేర్కొన్నారు. రాష్ట్ర ప్రభుత్వం ఏర్పడి రెండేళ్లు పూర్తయిన తరుణంలో ప్రజలు కాంగ్రెస్ పాలనపై పూర్తి నమ్మకాన్ని ఉంచారని ఈ తీర్పు స్పష్టం చేస్తోంది. 2029 అసెంబ్లీ ఎన్నికల్లో కూడా ఇదే తరహా ఫలితాలు

పునరావృతమవుతాయని ఆయన ధీమా వ్యక్తం చేశారు. రాష్ట్రవ్యాప్తంగా ఉన్న 12,702 పంచాయతీల్లో ఎన్నికలు అత్యంత ప్రశాంతంగా, పారదర్శకంగా జరిగాయి. మొత్తం ఫలితాల్లో కాంగ్రెస్ పార్టీ అభ్యర్థులు 7,527 స్థానాలను కైవసం చేసుకోగా, మరో 808 చోట్ల పార్టీ రెబల్ అభ్యర్థులు గెలుపొందారు. వెరసి 8,335 పంచాయతీల్లో కాంగ్రెస్ జెండా ఎగిరింది. అంటే సుమారు 66 శాతం గ్రామాల్లో అధికార పార్టీ పద్ధతుడారులు విజేతలుగా నిలిచారు. క్రైస్తవీయత అహర్నిశలు క్రమించిన కార్యక్రమాలకు విజయవాణి అసలు కారకులని ముఖ్యమంత్రి కొనియాడారు. ఎన్నికలను విజయవంతంగా నిర్వహించిన

2029లో కూడా ఇదే లిఫ్ట్

పంచాయతీ ఎన్నికల్లో కాంగ్రెస్ అద్భుత ఫలితాలు : సీఎం రేవంత్

అధికారులకు ఆయన ప్రత్యేక ధన్యవాదాలు తెలిపారు. ప్రతిపక్ష పార్టీలైన భారత రాష్ట్ర సమితి, భారతీయ జనతా పార్టీ ఈ ఎన్నికల్లో ఒక కూటమిగా ఏర్పడి పోటీ చేశాయి. అయినప్పటికీ ఈ కూటమికి ప్రజల నుండి ఆశించిన ఆదరణ లభించలేదు. బీఆర్ఎస్ 3,511 స్థానాలకు పరిమితం కాగా, భాజపా కేవలం 710 చోట్ల మాత్రమే విజయం సాధించింది. మొత్తంగా ఈ కూటమి వాటా 33 శాతానికే పరిమితమైంది. ఇతర పార్టీలైన సీపీఐ, సీపీఎం సహా స్వతంత్రులు ఒక శాతం స్థానాలను గెలుచుకున్నారు. 94 అసెంబ్లీ నియోజకవర్గాల పరిధిలో ఎన్నికలు జరిగితే ఏకంగా 87 నియోజకవర్గాల్లో కాంగ్రెస్ పార్టీ ఏకపక్షంగా అధికారం ప్రదర్శించడం విశేషం. ప్రభుత్వం అమలు చేస్తున్న సంక్షేమ పథకాలు, పేదల పట్ల చూపిస్తున్న నిబద్ధత ఈ గెలుపునకు ప్రధాన కారణమని రేవంత్ రెడ్డి వివరించారు. అధికారంలో ఉన్నప్పుడు ఎంత ఎదిగినా ఒదిగి ఉండాలనే సూత్రాన్ని తాము పాటిస్తామని ఆయన స్పష్టం చేశారు. అయితే ప్రతిపక్షాలకు మాత్రం పరాజయాలు ఎదురవుతున్నా అహంకారం తగ్గలేదని ఆయన విమర్శించారు. ఇప్పటికైనా వారు ప్రజా తీర్పును గౌరవించి ప్రభుత్వ అభివృద్ధి పనులకు సహకరించాలని హితవు పలికారు. ప్రజల సమస్యలను పరిష్కరించడమే తమ మొదటి ప్రాధాన్యత అని, పల్లె ప్రజలు ఇచ్చిన ఈ తీర్పుతో బాధ్యత మరింత పెరిగిందని ఆయన పేర్కొన్నారు. వచ్చే 2029 సార్వత్రిక ఎన్నికల్లో కాంగ్రెస్ పార్టీ రెండు బై మూడు (2/3) వంతుల మెజార్టీతో తిరిగి అధికారాన్ని చేపడుతుందని ముఖ్యమంత్రి జోస్యం చెప్పారు. ప్రతిపక్ష పార్టీలు తమ ఉనికిని కాపాడుకోవడమే కష్టమని ఈ ఫలితాలు హెచ్చరిస్తున్నాయని ఆయన ఎద్దేవా చేశారు. ప్రస్తుత ఫలితాలను అద్భుతం అని అభివృద్ధిస్తున్న విపక్ష నేతలు 2029లో కూడా ఇటువంటి అద్భుతాన్ని చూడటం ఖాయమని స్పష్టం చేశారు. గ్రామాల అభివృద్ధికి కొత్తగా ఎన్నికైన అభ్యర్థులు కట్టుబడి ఉండాలని పిలుపునిచ్చారు. రాష్ట్ర సర్వతోమూఖ్యవృద్ధిలో ప్రతి ఒక్కరినీ భాగస్వాములను చేస్తూ తమ ప్రభుత్వం ముందుకు సాగుతుందని భరోసా ఇచ్చారు.



ఎన్నిక ఏదైనా కారు గుర్తు గెలవాలి... కేసీఆర్ ను మళ్ళీ సీఎం చేయాలి: కేటీఆర్

భువనగిరి: 'సర్పంచి ఫలితాలు స్ఫూర్తి కావాలి. ఎన్నిక ఏదైనా కారు గుర్తు గెలవాలి. పార్టీ శ్రేణులు మనస్ఫూర్తులు వీడి.. సంఘ టీకంగా పని చేయాలి. కేసీఆర్ ను సీఎం చేయడమే లక్ష్యంగా పనిచేయాలి. అందుకు అందరం కంకణ బద్ధులు కావాలి' అని భారత రాష్ట్ర సమితి రాష్ట్ర కార్యనివాహక అధ్యక్షుడు కేటీఆర్ గులాబీ శ్రేణులకు పిలుపునిచ్చారు. యాదాద్రి భువనగిరి జిల్లాలో పంచాయతీ ఎన్నికల్లో గెలిచిన భారత రాష్ట్ర సమితి సర్పంచ్ లు, ఉప సర్పంచ్ లు సన్మాన కార్యక్రమంలో కేటీఆర్ పాల్గొని మాట్లాడారు. పార్టీని సంస్థాగతంగా బలోపేతం చేయడానికి జనవరల్లో కార్యాచరణ రూపొందిస్తామని ప్రకటించారు. సర్పంచి ఎన్నికల్లో కాంగ్రెస్ పార్టీ అనేక దురాగతాలకు పాల్పడిందని, అయినా చెప్పుకోదగ్గ స్థానాల్లో గెలవలేకపోయారని విమర్శించారు. యాదాద్రి జిల్లాలో పచ్చిన ఫలితాల స్ఫూర్తితో రాజోయే జడ్పీటీసీ, ఎంపీటీసీ, అసెంబ్లీ ఎన్నికల్లో అభ్యర్థులు ఎవరు నిలిచినా.. కారు గుర్తుకు ఓటు వేసి గెలిపించాలని కోరారు. రేవంత్ సర్కారు అవినీతిలో కూరుకుపోయారని విమర్శించారు. భారత రాష్ట్ర సమితి సర్పంచ్ లను వేధింపులకు గురిచేసింది.. అక్రమంగా తొలగించింది.. వారి తరఫున న్యాయపోరాటం చేయడానికి జిల్లా కేంద్రాలలో లీగల్ సెల్ ఏర్పాటు చేసి న్యాయపోరాటం చేస్తామని తెలిపారు. మాజీ మంత్రి జగదీశ్ రెడ్డి, ఆలేరు మాజీ ఎమ్మెల్యే గొంగిడి సునీత మహేందర్ రెడ్డి, మాజీ ఎమ్మెల్యేలు గాదె కిషోర్, బిమ్మిలి లింగయ్య, కూసుకుంట్ల ప్రభాకర్ రెడ్డి, కర్నూ ప్రభాకర్ బూడిద బిక్షమయ్య గౌడ్ తదితరులు పాల్గొన్నారు.



కొత్త సర్పంచులతో సీఎం మీటింగ్ ఈ నెల 22 తర్వాత ఆత్మీయ సమ్మేళనానికి ప్లాన్

కాంగ్రెస్ మద్దతుతో గెలిచినా జాబితా రెడీ చేయాలని ఎమ్మెల్యేలకు ఆదేశాలు
 హైదరాబాద్ : కాంగ్రెస్ మద్దతుతో గెలుపొందిన సర్పంచులతో భారీ మీటింగ్ నిర్వహించాలని సీఎం రేవంత్ రెడ్డి భావిస్తున్నారు. నిన్నటితో పంచాయతీ ఎన్నికలు ముగిశాయి. ఈ నెల 22న సర్పంచుల ప్రమాణ స్వీకారం ఉంటుంది. ఆ వెంటనే హైదరాబాద్ వేదికగా సర్పంచుల ఆత్మీయ సమ్మేళనం నిర్వహించాలని సీఎం నిర్ణయించారు. ఈ క్రమంలో నియోజకవర్గాల వారీగా కాంగ్రెస్ మద్దతుతో గెలిచిన సర్పంచుల జాబితాలను సిద్ధం చేయాలని ఎమ్మెల్యేలకు సీఎం నుంచి ఆదేశాలు వెళ్లినట్లు తెలుస్తున్నది. సర్పంచులకు భరోసా కల్పించడంతో పాటు సర్కారు అమలుచేస్తున్న అభివృద్ధి, సంక్షేమ పథకాలను క్రైస్తవీయతకి తీసుకెళ్లడం, సంస్థాగతంగా కాంగ్రెస్ క్యాడర్ ను బలోపేతం చేయడం ఈ మీటింగ్ ప్రధాన ఉద్దేశంగా కనిపిస్తున్నది.

జాబితాలు రెడీ చేస్తున్న ఎమ్మెల్యేలు.. సీఎం ఆదేశాలతో జిల్లా ఇన్-చార్జ్ మంత్రులు, ఎమ్మెల్యేలు నియోజకవర్గాల వారీగా కాంగ్రెస్ మద్దతుతో గెలిచిన సర్పంచుల లెక్క తీస్తున్నారు. చాలాచోట్ల కాంగ్రెస్ రెబల్స్ కూడా గెలుపొందారు. స్వతంత్రంగా బరిలోకి దిగి గెలిచిన పలువురు అభివృద్ధి కోణంలో ఇప్పటికే కాంగ్రెస్ లో చేరేందుకు ఉత్సాహం చూపుతున్నారు. వీరిలో చాలామంది కాంగ్రెస్ రెబల్స్ కూడా ఉన్నారు. వీరితో పాటు వివిధ పార్టీల మద్దతుతో గెలిచి అధికార పార్టీలో చేరేందుకు ముందుకు వస్తున్నవారూ ఉన్నారు. ఇలా పార్టీ మద్దతుతో గెలిచినవారితోపాటు కలిసినచే సర్పంచుల పూర్తి వివరాలతో ఎమ్మెల్యేలు లిస్టులు రెడీ చేస్తున్నారు. ఈ జాబితాలు అందగానే వాటి ఆధారంగా హైదరాబాద్ మీటింగ్ కు సర్పంచులందరికీ ఆహ్వానాలు పంపుతామని కాంగ్రెస్? ముఖ్య నేత ఒకరు తెలిపారు.



రూ.15వేల కోట్ల విలువైన భూమి తెలంగాణ ప్రభుత్వానిదే: సుప్రీంకోర్టు కీలక తీర్పు

దిల్లీ: తెలంగాణ ప్రభుత్వానికి సుప్రీంకోర్టులో భారీ ఊరట లభించింది. రూ. 15వేల కోట్ల విలువ చేసే భూములకు సంబంధించి సర్వోన్నత న్యాయస్థానం కీలక తీర్పు ఇచ్చింది. హైదరాబాద్ వసస్థలిపురం సమీపంలోని సాహెబ్ నగర్ వద్ద ఉన్న 102 ఎకరాల భూమి తెలంగాణ అటవీశాఖదేనని తేల్చింది. దాదాపు 20 ఏళ్లుగా ఈ భూ వివాదం కొనసాగుతోంది. ఈ భూమిపై యాజమాన్య హక్కులు కోర్టునా నిజం, సాల్వో జంగ్, మీరాలం వారసులమంటూ పలువురు న్యాయస్థానంలో పిటిషన్లు దాఖలు చేశారు. గతంలో పిటిషన్లు వేసిన 260 మందికి అనుకూలంగా హైకోర్టు తీర్పు ఇచ్చింది. హైకోర్టు తీర్పుపై రాష్ట్ర ప్రభుత్వం సుప్రీంకోర్టులో అప్పీలు చేసింది. సుదీర్ఘ విచారణ అనంతరం జస్టిస్ పంచేల్ మిశ్రా, జస్టిస్ ఎస్.ఎన్. భట్టల ధర్మాసనం.. ఇది పూర్తిగా అటవీ భూమి అని రాష్ట్ర ప్రభుత్వానికి పూర్తి హక్కులు కల్పిస్తూ తీర్పు ఇచ్చింది. తీర్పు వెలువడిన 8 వారాల్లో రిజర్వ్ ఫార్వార్డ్ గా నోటిఫై చేయాలని రాష్ట్ర ప్రభుత్వ ప్రధాన కార్యదర్శిని సుప్రీంకోర్టు ఆదేశించింది. నోటిఫికేషన్ ప్రతిని సుప్రీంకోర్టు రిజిస్ట్రీకి పంపాలని ధర్మాసనం ఆదేశించింది.

అట్టంట్లబి మోదీ తారగ్గి...

ట్రంప్ బెదిరింపుల మధ్య, బ్రిక్స్ బాధ్యతలు చేపట్టబోతున్న భారత్..

అమెరికాకు నిద్రలేమి రాతులే..!

అమెరికా అధ్యక్షుడు డొనాల్డ్ ట్రంప్ కఠిన నిర్ణయాలు, ప్రపంచ వాణిజ్యంపై పెరుగుతున్న ఒత్తిళ్ల మధ్య, బ్రిక్స్ అధ్యక్ష పదవి ఇప్పుడు భారతదేశానికి దక్కింది. బ్రెజిల్ నుండి భారతదేశానికి ఈ బాధ్యత బదిలీ అయ్యింది. ఇది కేవలం అధికారిక పరిపరచన మాత్రమే కాదు, ప్రస్తుత అంతర్జాతీయ పరిస్థితిలో బలమైన రాజకీయ, వ్యూహాత్మక సంతకం కూడా. జనవరి 1న భారతదేశం అధికారికంగా బ్రిక్స్ అధ్యక్ష పదవిని చేపట్టనుంది. బ్రిక్స్ అధ్యక్ష పదవి బదిలీ విహారీల ద్వారా బలమైన సందేశాన్ని అందించింది. 2024లో రష్యా నుండి అందుకున్న ఉక్కు సుబ్సిడీ తర్వాత, బ్రెజిల్ అమెజాన్ రెయిన్ ఫోరెస్ట్ నుండి రీసైకిల్ చేసిన కలవతో తయారైన చేసిన సుబ్సిడీ భారతదేశానికి బహూకరించింది. బ్రెజిల్ కు చెందిన బ్రిక్స్ ప్రతినిధి మారిసియో లిరియో మాట్లాడుతూ, ఈ చిన్నాం స్థిరమైన అభివృద్ధి, భాగస్వామ్యాల బలం, భారతదేశ నాయకత్వంపై విశ్వాసాన్ని సూచిస్తుందని అన్నారు. డిసెంబర్ 11-12 తేదీలలో బ్రెసిలియాలో జరిగిన బ్రిక్స్ షెర్మన్

సమావేశం, కేవలం ప్రతీకాత్మక అంశాలపై కాకుండా, నిర్దిష్ట పురోగతిని సమీక్షించడంపై దృష్టి సారించింది. 2025 వరకు బ్రెజిల్ అధ్యక్ష పదవిలో సాధించిన విజయాలను 11 సభ్య దేశాల ప్రతినిధులు సమీక్ష నిర్వహించారు. బ్రెజిల్ విదేశాంగ మంత్రి మోరో వియోరా మాట్లాడుతూ, బ్రిక్స్ ఔట్ గ్రూప్స్ ఇకపై కేవలం దౌత్య ప్రకటనల ద్వారా కొలవలేమని, సాధారణ ప్రజల జీవితాలపై దాని నిజమైన ప్రభావం ద్వారా అధికారికంగా ఉంటుందని అన్నారు. ఈ అంశం నిర్దిష్ట ఫలితాలపై దృష్టి పెట్టాలని ఆయన అన్నారు. బ్రెజిల్ తన అధ్యక్ష పదవిలో బ్రిక్స్ స్థిరమైన అభివృద్ధి, సమీకృత వృద్ధిపై దృష్టి సారించింది. జూలైలో జరిగిన రియో డి జనీరో సమ్మిట్ లో మూడు కీలక కార్యక్రమాలపై ప్రధాన దృష్టి సారించారు. కృత్రిమ మేధస్సు కోసం పాలనా చట్టంపై ఒప్పందం, వాతావరణ మార్పులు, సామాజికంగా సంక్రమించే వ్యాధుల నిర్మూలనకు భాగస్వామ్య దేశాలు కలిసి పని చేయాలని నిర్ణయించాయి. బ్రిక్స్ రంగానికి వ్యతిరేకంగా సుంకాల బెదిరింపుల



మధ్య బ్రెజిల్ అధ్యక్ష పదవి వచ్చింది. ట్రంప్ యంత్రాంగం... డాలర్ ను బలహీనపరుస్తోందని ఆరోపించింది. సభ్య దేశాలపై 100 శాతం పరకు సుంకాలను విధిస్తామని బెదిరించింది. భారతదేశం, బ్రెజిల్ రెండూ ట్రంప్ దురుకుడు వాణిజ్య విధానాలకు లక్ష్యంగా ఉన్నాయి. ట్రంప్ రెండవ పదవీకాలం ప్రపంచ వాణిజ్యం, దౌత్యంలో అనిశ్చితిని పెంచిన సమయంలో భారతదేశం 2026 అధ్యక్ష పదవి ఇప్పుడు ప్రారంభమవుతుంది. భారతదేశం తన బ్రిక్స్ అధ్యక్ష పదవి వశ్యత, అభివృద్ధి, సహకారం, స్థిరత్వం వంటి ప్రధాన సూత్రాలపై ఆధారపడి ఉంటుందని సూచించింది. మరీ ముఖ్యంగా వాతావరణం మార్పులు, కృత్రిమ మేధస్సు, శాస్త్రీయ సహకారం, అభివృద్ధి ఆర్థిక సహాయం వంటి అంశాలపై భారతదేశం ఇప్పటికే ప్రారంభించిన చొరవలను ముందుకు తీసుకెళ్లడానికి సిద్ధంగా ఉంది. ఈ రంగాలలో భారతదేశం పాత బ్రిక్స్ మాత్రమే కాకుండా మారుతున్న అమెరికా విధానాల మధ్య ప్రపంచ సమతుల్యతను కాపాడుకోవడంలో కూడా కీలకమైనదిగా పరిగణించబడుతుంది. ట్రంప్ ఒత్తిడి, సుంకాల బెదిరింపుల మధ్య, బ్రిక్స్ అమెరికా వ్యతిరేక కూటమిగా ఎదగకుండా నిరోధించడం భారతదేశానికి అతిపెద్ద సవాలు. బహుపార్టీక సహకారం, అభివృద్ధి, సంభాషణలకు సానుకూల ప్రత్యామ్నాయంగా సమాహాన్ని బలోపేతం చేయడానికి భారతదేశం కృషి చేస్తుంది. రాజోయే కాలం భారతదేశానికి దౌత్యపరమైన అన్ని పరీక్షగా నిరూపించవచ్చు.

సంపాదకీయం



ఒకటి పక్కన 12 సున్నాలు..

మస్క ఆ డబ్బంతా ఏం చేస్తాడు?

చరిత్రలో ఏ సీకాబాకు లేనంత జీతం ప్యాకేజీతో ఎలాన్ మస్క రికార్డు పుస్తకాల్లోకి ప్రవేశించిన సంగతి తెలిసిందే. టెస్లా వాటాదారుల సమావేశంలో.. మస్క కు \$1 ట్రిలియన్ వేతన ప్యాకేజీని ఆమోదించారు. దీంతో ఎలాన్ మస్క సంపద టాపిక్ మరోసారి ప్రపంచ వ్యాప్తంగా చర్చనీయాంశంగా మారింది. ఈ నేపథ్యంలో మస్క ఇంత డబ్బును ఏమి చేస్తారు.. ఎలా ఖర్చు పెట్టుకుంటారనేది ఆసక్తిగా మారింది. అవును... ఇప్పటికే ఈ భూగ్రహంపై అత్యంత ధనవంతుడిగా నిలిచిన ఎలాన్ మస్క కు ఒకటి పక్కన 12 సున్నాలు పెడితే ఎంతవుతుందో అంత డబ్బుతో ఏమి చేస్తాడు, ఎలా ఖర్చు పెడతాడు అనేది ఇప్పుడు నెట్టింట్ తీవ్ర చర్చనీయాంశంగా మారింది. ఎందుకంటే ఆ డబ్బుతో ఈ ప్రపంచ అకలిని అంతం చేయవచ్చు. అయితే ఎలాన్ మస్క డబ్బు ఖర్చు చేసే విషయంలో రెండు రకాల వెర్షన్స్ వినిపిస్తున్నాయి. ఇందులో భాగంగా... మస్క చాలా సింపుల్ లైఫ్ అనుభవిస్తారని, ఉన్నవాటితో సర్దుకుపోతారే తప్ప భారీ లగ్జరీని పెద్దగా ప్రిఫర్ చేయడని చెబుతుంటారు కొంతమంది. మరోవైపు పలు అంతర్జాతీయ మీడియాల్లో వచ్చిన కథనాల్లో.. మస్క దగ్గర అద్భుతమైన లగ్జరీ లైఫ్ కి సంబంధించిన సౌకర్యాలు ఉన్నాయని చెబుతారు. అయితే వాటిలో కొన్నింటిపై అధికారిక దృవీకరణ రాని పరిస్థితి. ఎలాన్ మస్క అసలు బిలియనీర్లా జీవించడు సరికదా.. కొన్ని సార్లు దారిద్ర్యరేఖకు దిగువన కూడా జీవిస్తుంటాడంటూ అతని మాజీ పార్టనర్ గ్రెమ్మీ వ్యాఖ్యానించిన సంగతి తెలిసిందే. 2022లో వానిటీ ఫెయర్ లో ఆమె ఈ విషయాన్ని వెల్లడించారు. ఇదే సమయంలో. ఆమె ఎటువంటి భద్రా లేకుండా \$40,000 ఇంటిలో నివసించిన విషయాన్ని గుర్తు చేసుకున్నారు! మరోవైపు మస్క లో ఉన్న ఈ జాగ్రత్త, పొదుపు చర్యలు, కాస్త పిసిసారితనాన్ని అధ్యక్షుడు డోనాల్డ్ ట్రంప్ గుర్తించారని.. అందుకే ఆయనకు అత్యంత ప్రతిష్టాత్మకమైన డిపార్ట్ మెంట్ ఆఫ్ గవర్నమెంట్ ఎగ్జిక్యూటివ్ (డోజ్) విభాగ నాయకత్వ బాధ్యతలు అప్పగించి ఉంటారని చెబుతారు. ఇదే సమయంలో... తనకు డబ్బుపై ఉన్న వ్యామోహం, అవసరం గురించి గతంలో మస్క చేసిన ట్వీట్ ను పలువురు ఈ సందర్భంగా కోట్ చేస్తున్నారు. ఇందులో భాగంగా... తనకు డబ్బు అవసరం లేదని.. తనను తాను అంగారక గ్రహం, భూమికి అంకితం చేసుకుంటున్నానని.. ఆస్తిపాస్తులు మిమ్మల్ని బరువుగా చేస్తాయని ఎలాన్ మస్క తన ట్వీట్ లో పేర్కొన్నారు.

నాణానికి మరో వైపు! పైన చెప్పుకున్న పొదుపు, జాగ్రత్త, సింపుల్ సీటీ, పిసిసారి అనే వెర్షన్స్ అలా ఉంటే... మరోవైపు మస్క దగ్గర అత్యంత విలువైన ఆస్తులతో పాటు లగ్జరీ సౌకర్యాలు ఉన్నాయని చెబుతుంటారు. ఇందులో భాగంగా... తన 11 మంది పిల్లలు, ముగ్గురు మాజీ భాగస్వాములను ఉంచడానికి టెక్సాస్ లో 14,400 చదరపు అడుగుల కాంపౌండ్ ను \$35 మిలియన్లకు ట్రంప్ రహస్యంగా కొనుగోలు చేసినట్లు చెబుతుంటారు. ఇదే సమయంలో... అతని వద్ద జలాంతరామిగా మార గల ఒక కారు కూడా ఉందని.. పది లక్షల డాలర్ల విలువైన అనేక గల్ఫ్ స్ట్రీమ్ మోడల్ లతో సహా ప్రైవేట్ జెట్ కలక్షన్ కూడా ఉందని అంతర్జాతీయ మీడియాలో కథనాలొచ్చాయి! వీటితో పాటు ఆయన వద్ద ఉన్న వాహనాల్లో 20వ శతాబ్దపు తొలి భారీ ఉత్పత్తి ఫోర్డ్ మోడల్ టీ కూడా ఉందని.. దీంతోపాటు 1967 జాగ్వార్ ఈ-టైప్ రోడ్ స్టర్, మొదటి టెస్లా మోడల్ టెస్లా రోడ్ స్టర్ కూడా ఉన్నాయని అంటారు. వీటిలో.. అత్యంత ప్రత్యేకమైన వాటిలో.. 1977 జేమ్స్ బాండ్ చిత్రం 'ది సై హూ లవ్ మీ'లో ప్రదర్శించబడిన 1976 మోడల్ లోటస్ ఎస్ప్రిట్ ఒకటని అంటారు. ఈ సినిమాలో వెట్ నెల్లీ అనే మారుపేరుతో ఉన్న ఈ కారు జలాంతరామిగా రూపాంతరం చెందగలదు. మస్క ఈ కారును వేలంలో దాదాపు %వి%1 మిలియన్లకు కొనుగోలు చేసినట్లు చెబుతారు!

శివ శివా.. తుదిరూపు వచ్చేనా!



అవకాశముంది. దీంతో పనులు నిలిపివేశారు. ఇదీ పరిస్థితి.. రాజస్థాన్ ఆలయ విస్తరణ, అభివృద్ధి పనులు కొనసాగుతున్న నేపథ్యంలో దేవస్థాన ప్రాంగణంలో ఎలాంటి ఉత్సవాలు జరపడానికి వీలులేదు. దీంతో ఇప్పుడు ఏ ఉత్సవాన్ని నిర్వహించాలన్నా ఆలయ పార్కింగ్ ప్రాంతంలోనే నిర్వహించాల్సి ఉంది. ప్రస్తుతం అసంపూర్ణ శివార్చన వేదికలో కొంత మార్పు జరిగే అవకాశం ఉండటంతో ఈ వేదికను తాత్కాలికంగానే వినియోగించుకునేందుకు అధికారులు నిర?యించు కున్నట్లు తెలుస్తోంది. **నిర్మాణం ఇలా..** రాజస్థాన్ ఆలయ పార్కింగ్ ప్రాంతంలో శివార్చన వేదికను కళాత్మకంగా, సుందరంగా తీర్చిదిద్దాలని అధికారులు ప్రణాళికలు రూపొందించారు. శివార్చన వేదిక మొత్తం సిమెంట్ ఫ్లోరింగ్ చేసి వెనకభాగంలో కైలాస పర్వతం ఆకారంలో నిర్మించడం, వెనుక భాగంలో మహిళలకు, పురుషులకు వేర్వేరుగా వసతి గదుల నిర్మాణం పనులు చేపట్టారు. అయితే ఫ్లాస్టింగ్, ఫ్లోరింగ్ వంటి పనులు మిగిలి ఉన్నాయి. **మాస్టర్ ప్లాన్లో మార్పులు చేస్తాం** ఆలయ విస్తరణ, అభివృద్ధి పనులు జరుగుతున్నాయి. ఆలయ మాస్టర్ ప్లాన్లో నిర్మాణాలు జరిగే క్రమంలో ఈ శివార్చన వేదికలో కొంత మార్పులు జరిగే అవకాశముంది. అప్పటివరకు ఈ వేదికను సాంస్కృతిక కార్యక్రమాలకు, శివ కల్యాణం, శ్రీరామ కల్యాణం వంటి వేడుకల నిర్వహణకు తాత్కాలికంగా ఉపయోగించుకోవడం జరుగుతుంది. మిగిలిన పనులు పూర్తి చేస్తే నిధులు వృథా అయ్యే అవకాశముంది. రాజేశ్, ఈఈ రాజస్థాన్ ఆలయం

వేములవాడ : వేములవాడలోని శ్రీ రాజరాజేశ్వరస్వామివారి సన్నిధిలో ఏటా మహా శివరాత్రి సందరంగా శివార్చన పేరుతో వందలాది మంది కళాకారులతో పెద్దఎత్తున సాంస్కృతిక కార్యక్రమాలను నిర్వహిస్తుంటారు. అయితే రెండేళ్లుగా అసంపూర్ణ వేదికపైనే శివార్చన సాంస్కృతిక కార్యక్రమాలను నిర్వహిస్తున్నారు. ఏటా తాత్కాలిక వేదికకు రూ.లక్షల ఖర్చు చేసే బదులు శాశ్వత వేదిక నిర్మాణానికి రూపకల్పన చేశారు. **రూ.90 లక్షలతో..** వేములవాడ టెంపుల్ ఏరియా డెవలప్ మెంట్ అథారిటీ (వీటీఎడిఏ) నిధులు రూ.90 లక్షల నిధులతో నాలుగేళ్ల క్రితం నిర్మాణం పనులు చేపట్టారు. అయితే ఈ నిర్మాణం పనుల్లో స్వల్ప మార్పులు చేసి పూర్తి చేసేందుకు ఆలయ అధికారులు కొత్తగా ప్రతిపాదనలు చేసినప్పటికీ ఆలయ మాస్టర్ ప్లాన్లో వేదిక నిర్మాణంలో మార్పులు జరిగే

జామ పండు.. ఉపాధి మెండు!



అశ్వారావుపేట : ఇక్కడి నుంచి మహారాష్ట్ర, ఛత్తీస్ గఢ్, ఒడిశా, తమిళనాడు, కర్ణాటక, మధ్యప్రదేశ్ రాష్ట్రాలు, ఏపీలోని శ్రీకాకుళం, విజయనగరం, చిత్తూరు, గుంటూరు జిల్లాలకు ఎగుమతి చేస్తున్నారు. ఒక్కో మొక్క నర్సరీల వద్ద రూ.9-10 చొప్పున లభిస్తే.. ఇతర రాష్ట్రాలకు వెళ్లే సరికి రూ.30-35 ధర పలుకుతోంది. పేడింటి ఫలరాజుగా భావించే జామపండును రోజూ తినటం వల్ల ఆరోగ్యానికి ఎంతో మేలు చేకూరుతుందంటారు వైద్యులు. కాల్షియం, ఐరన్ కలగలసి ఉండి ఏడాదంతా అభ్యుపయోగ పండు జామ. ఐదు యాపిల్ కాయలు తింటే ఎన్ని పోషకాలు అందుతాయో ఒక జామపండు తింటే అన్ని పోషకాలుంటాయని పెద్దల మాట. జామ నర్సరీలకు అశ్వారావుపేట, దమ్మపేట మండలాలు ప్రసిద్ధి చెందాయి. మొక్క నాటిన ఏడాదికే కాపుకొచ్చే జామ నర్సరీలు ఇక్కడ విస్తారంగా ఉన్నాయి. **ఏటా రూ.20 కోట్ల లావాదేవీలు** తెలంగాణలో అత్యధిక జామ నర్సరీలు కలిగిన మండలాలు అశ్వారావుపేట, దమ్మపేట. వీటిలో ఏటా 2 కోట్ల మొక్కలు తయారవుతున్నాయి. రూ.20కోట్ల వ్యాపార లావాదేవీలు జరుగుతాయి. మొక్కల ఎగుమతి, కూలీలు, ఛాంబర్ నిర్మాణాలు, లారీలకు ఉపాధి మార్గంగా మారిన ఈ ప్రాంతంలో అత్యధికంగా జామ క్లౌస్ తయారు చేస్తున్నారు. 'అరకరం విస్తీర్ణంలో ఛాంబర్ల ఏర్పాటుచేసి ఏటా పది

లక్షల మొక్కలు తయారుచేసి ఇతర రాష్ట్రాలకు ఎగుమతి చేస్తారు. ఈ విధానం లాభదాయకంగా ఉంది' అని జామ నర్సరీ నిర్వాహకుడు కానూని మోహన్ రావుకు తెలిపారు. **మొక్కల తయారీ ఎలా..** ఎంపిక చేసిన జామ చెట్ల లేత ఇగురు చివర్లు (క్లోస్) తెచ్చి చుట్టూ ఆకులు కత్తిరిస్తారు. లేత కొమ్మలను బావిస్ట్, ఐపీ, టాల్టం పొడర్ నీళ్లలో శుద్ధి చేసిన తరువాత ప్లాస్టిక్ ట్రేలో క్లౌస్ గా అమర్చుతారు. క్లౌస్ ట్రేలో ఉంచి మిస్ట్ ఛాంబర్లో 35-40రోజులు పెంచుతారు. రోజూ పగటిపూట ప్రతి 15 నిమిషాలకు ఒకసారి నీళ్లను పైపుల ద్వారా అందిస్తారు. 40రోజుల తరువాత మొక్కలను బయటికి తీసుకొచ్చి మరో నెల రోజులు బెడ్లపై పెంచుతారు. ఆ తరువాత అమ్మకాలకు సిద్ధం చేస్తారు. రెండు లక్షల జామ మొక్కలను పెంచే నర్సరీలో ఏడాది పొడవునా ఏడుగురు, సీజన్లో 15 మంది చొప్పున అవసరమవుతారు. 20 మీటర్ల పొడవు, ఎనిమిది మీటర్ల వెడల్పు ఛాంబర్లో 50వేల మొక్కలు పెంచవచ్చు. అశ్వారావుపేట, దమ్మపేట మండలాల్లో 30 ఛాంబర్లు (నర్సరీలు) ఉన్నాయి. లారీలకు కిరాాయిలు, ఎగుమతి, దిగుమతి, పాలిథిన్ కవర్లు, కొబ్బరి పిట్, వర్షిక్లెట్, బావిస్ట్, ఐపీ పొడర్, టాల్టం పొడర్ అడనం. ఒక్కో మొక్క తయారీకి నర్సరీలో కనీసం రూ.6-7 ఖర్చవుతుంది. రైతులకు ఒక్కో మొక్కను రూ.9-10 చొప్పున విక్రయిస్తుంటారు.

ఆలస్యమయ్యేకాద్దీ అనాంతరాలు..!



కొత్తగూడెం: ఆర్అండ్బీ రహదారులను ఆధునికీకరించి పటిష్ఠంగా మార్చేందుకు రాష్ట్ర ప్రభుత్వం ప్రతిపాత్మకంగా తీసుకొచ్చిన 'హ్యామ్' (హైబ్రిడ్ యాస్ఫుల్ట్ మోడల్) పట్టాలెక్కటం లేదు. ఈ విధానం ద్వారా పనులు వేగంగా జరగటంతో పాటు నాణ్యత పెరుగుతుందని ప్రభుత్వం భావించినా. అవన్నీ కాకపోతే పరిమితమయ్యాయి. ఖమ్మం, భద్రాద్రి జిల్లాల్లో ఇప్పటికే దెబ్బతిన్న కొన్ని కీలక రహదారులకు ఈ విధానం కింద మరమ్మతులు చేపట్టాలని సర్కారు నిర?యించింది. నెలలు గడుస్తున్నా ఆచరణకు నోచుకోవటం లేదు. దీని ప్రభావం ఉభయ జిల్లాల్లోని లక్షలాది వాహనదారులపై పడుతోంది. గుంతలమయమైన రోడ్లపై ప్రయాణం ఇబ్బందికరంగా మారుతోంది. **ఉభయ జిల్లాల్లో ఇదీ పరిస్థితి..** భద్రాద్రి-చర్ల, సారపాక-ఏలూరునాగరం, కొత్తగూడెం-తల్లాడ, ఖమ్మం-ఇల్లెందు, బోనకల్లు-ఖమ్మం, వైరా-జగ్గయ్యపేట, ఖమ్మం-

వైరా వంటి ఆర్అండ్బీ రహదారులు ఇప్పటికే దెబ్బతిన్నాయి. అధికారులు తాత్కాలిక మరమ్మతులు చేపడుతున్నా.. వాహనాల రద్దీతో కొద్దిరోజులకే అధ్యాసంగా తయారవుతున్నాయి. 'హ్యామ్' ద్వారా పూర్తిస్థాయిలో మరమ్మతులు చేపడితే వాహనదారుల కష్టాలు తొలగిపోతాయని భావించినా.. కార్యరూపం దాల్చుకోవటంతో ఉభయ జిల్లాల్లో దెబ్బతిన్న రహదారుల దుస్థితి అలాగే కొనసాగుతోంది. **ఎందుకీ జాప్యం..** 'హ్యామ్'లో రహదారుల నిర్మాణాన్ని గుత్తేదారులు ముందు నుంచి వ్యతిరేకిస్తున్నారు. ఈ పద్ధతిలో భాగంగా 40శాతం ప్రభుత్వ వాటా అందిస్తే.. మిగతా 60శాతం నిధులను గుత్తేదారు సంస్థలు నమకూర్చుకోవాలి. బ్యాంకర్ల ద్వారా రుణాలు తీసుకోవటానికి, గుత్తేదారులకు గ్యారంటీ ఇవ్వటానికి సైతం ప్రభుత్వం ముందుకొచ్చింది. అయితే బ్యాంకుల ద్వారా రుణాలు తీసుకుని రహదారులు నిర్మించిన తరువాత సమయానికి ప్రభుత్వం నిధులు విడుదల చేయకపోతే తమ పరిస్థితి ఏంటనే అభిప్రాయాన్ని గుత్తేదారులు వ్యక్తం చేస్తున్నట్లు తెలుస్తోంది. రహదారుల నిర్మాణానికి గుత్తేదారులు టెండర్లు దాఖలు చేయకపోవటం వల్ల 'హ్యామ్' ముందుకు సాగటం లేదని సమాచారం. **వాహనదారులకు తప్పని కష్టాలు..** రోడ్లపై ఏర్పడిన పెద్దపెద్ద గుంతల కారణంగా వాహనదారులు తీవ్రంగా ఇబ్బంది పడుతున్నారు. ద్వీప్రకావాహనలు పడిపోవటం, వాహనాలు అదుపుతప్పి ప్రమాదాలు జరగటం నిత్య ప్రత్యక్షమవుతున్నాయి. తరచూ గుంతల్లో పడటం వల్ల వాహన భాగాలు దెబ్బతింటున్నాయి. మరమ్మతులకు అడనంగా డబ్బులు ఖర్చు చేయాల్సి వస్తోంది. గమ్యస్థానాలకు చేరుకోవటానికి సాధారణం కంటే రద్దీంపు సమయం పడుతోంది. ఉద్యోగ, ఉపాధి రీత్యా వెళ్లేవారు ఇబ్బంది పడుతున్నారు. అధికారులు రూ.లక్షల్లో ఖర్చు చేసి తాత్కాలిక మరమ్మతులు చేపడుతున్నా. భారీ వాహనాల రాకపోకలకు తట్టుకోలేక కొద్దిరోజులకే రహదారులు దెబ్బతింటున్నాయి.

సర్పంచుల రాకతో తీరనున్న కష్టాలు

మంచెర్యాల : పంచాయతీలకు ఎన్నికలు నిర్వహిస్తుండటంతో రెండేళ్లుగా ప్రజలు ఎదుర్కొంటున్న సమస్యలు తీరనున్నాయి. గతంలోని సర్పంచుల పదవీకాలం ముగియడంతో ప్రభుత్వం ప్రత్యేక అధికారులను నియమించింది. నిధులు మంజూరు కాకపోవడంతో గ్రామాల్లో అనేక సమస్యలు పేరుకుపోయి ఇబ్బందులు ఎదురవుతున్నాయి. కేంద్రం నుంచి రావాల్సిన ఆర్థిక సంఘం నిధులతోపాటు రాష్ట్రం అందించే నిధులు, పన్నుల ఆదాయాన్ని వినియోగించి అభివృద్ధి పనులు చేసే అవకాశం లేకుండా పోయింది. ఈ క్రమంలో పంచాయతీల్లో నూతన పాలకవర్గాలు బాధ్యతలు చేపట్టిన పక్షంలో వల్లెల్లో అభివృద్ధి వేగం పుంజుకుంటుందనే ఆశతో గ్రామీణులు ఎదురుచూస్తున్నారు. **ప్రభుత్వంపై ఒత్తిడి తెచ్చే అవకాశం** పల్లెల్లో కొత్త పాలకవర్గాలు కొలువైతే తాగునీటి సరఫరా, వీధి దీపాలు ఏర్పాటు, మురుగుకాలువల నిర్వహణ వంటి పనులు జరగనున్నాయి. నిధులు మంజూరుచేసేలా ప్రజాప్రతినిధులు ప్రభుత్వంపై ఒత్తిడి పెంచి పనులు చేసే అవకాశం ఉంటుంది. ఏటా ఆర్థిక సంఘం ద్వారా విడుదలయ్యే నిధులు వెంటనే అందుతాయి. వీటితోపాటు పంచాయతీలకు జనరల్ ఫండ్, ఇతర మార్గాల ద్వారా సంక్రమించే నిధులు, రాష్ట్ర ఆర్థిక మండలి ద్వారా పొందే నిధులు, సీసరేజీ వంటి పలు



రకాల నిధులు పంచాయతీల ఖజానాలో చేరేందుకు సర్పంచులు కృషి చేస్తారు. **పనులకు అవకాశం** హాజీపూర్ మండలం చిన్నగోపాల్పూర్ గ్రామం పూర్తిగా మారుమూల ప్రాంతం. పునర్నిర్మాణ సమయంలో కొత్త పంచాయతీగా ఏర్పడింది. ఇందులో సుమారు 900కు పైగా జనాభా ఉన్నారు. ఈ పంచాయతీ ఖజానాలో ఆర్థిక సంఘం, జనరల్ ఫండ్, రాష్ట్ర పైనాన్ కార్పొరేషన్ కింద రూ. 3 లక్షల మంజూరయ్యే అవకాశం ఉంటుంది. పంచాయతీలో తాగునీటి పైపులైన్ల మరమ్మతులు, వీధిదీపాల ఏర్పాటు, మురుగుకాలువ నిర్వహణ వంటి పనులు చేసేందుకు వీలు కలుగుతుంది. గ్రామంలో పంచాయతీ కార్యాలయం అందుబాటులో లేకపోవడంతో ఎంపికైన పాలకవర్గం సభ్యులు సమావేశాల నిర్వహణకు ఇబ్బందులు ఎదుర్కొంటున్నారు. **జిల్లా వివరాలు ఇలా..** మండలాలు : 16 మొత్తం పంచాయతీలు : 306 జనాభా : 4,44,921 జనరల్ ఫండ్, ఇతరత్రా నిధుల (సుమారు): రూ.10.10 కోట్లు ఆర్థిక సంఘం ద్వారా అందే నిధులు(సుమారు): రూ.12 కోట్లు

పెద్ద పంచాయతీలు..

తప్పని కష్టాలు

ముఖ్యోత్ : మూడో విడత ఎన్నికలు జరిగే పెద్ద పంచాయతీలైన ముఖ్యోత్, కుభీరు, బాసరలో సమస్యలు నెలకొన్నాయి. ఇక్కడ పోటీచేసే అభ్యర్థుల సంఖ్య కూడా ఎక్కువగానే ఉంది. సర్పంచి స్థానానికి ముఖ్యోత్లో 10, కుభీరులో 7, బాసరలో 11మంది అభ్యర్థులు బరిలో ఉన్నారు. అభ్యర్థులు గ్రామాల్లో నెలకొన్న సమస్యలను పరిష్కరిస్తామని, గ్రామాన్ని అభివృద్ధి చేస్తామని ప్రచారం నిర్వహిస్తున్నారు. మేజర్ పంచాయతీల్లో నెలకొన్న సమస్యలపై కథనం. **మురుగు కాలువలు లేక.. నీరు రాక**



బాసర గ్రామ పంచాయతీలో 10 వేల మంది జనాభా 6232 మంది ఓటర్లు 18 వార్డులు ఉన్నాయి. అప్పవారి క్షేత్రమైన బాసరలో ముఖ్యంగా గోదావరి నది వద్ద సరైన సౌకర్యాలు లేక స్నానాలకు వచ్చే భక్తులు ప్రమాదవశాత్తు జారి నదిలో పడి చాలా మంది మృత్యువాత పడ్డారు. వంతెన వద్ద పలువురు ఆత్మహత్యకు పాల్పడిన ఘటనలు ఉన్నాయి. గ్రామంలో ప్రధాన రహదారులు, మురుగు కాలువలు సరిగా లేకపోవడం, మిషన్ భగీరథ పనులు పూర్తి కాకపోవడంతో నీరు రాక కాలనీ వాసులు ఇబ్బందులు పడుతున్నారు. **ముఖ్యోత్లో నిలిచిన ఆసుపత్రి నిర్మాణం** ముఖ్యోత్ గ్రామ పంచాయతీలో 20 వేల జనాభా 10,832 మంది ఓటర్లు, 18 వార్డులు ఉన్నాయి. మార్కెట్లో టేక పండించిన ధాన్యం మహారాష్ట్రలోని ధర్మాబాద్ మార్కెట్ కు తీసుకెళ్లి విక్రయించాల్సిన పరిస్థితి నెలకొంది. ఆసుపత్రి నిర్మాణం మధ్యలో నిలిచిపోయింది. దాన్ని పూర్తి చేస్తే మండల వాసులకు పూర్తిస్థాయిలో వైద్య సేవలు అందుతాయి. కోతల వల్ల పలు కాలనీ వాసులు ఇబ్బంది పడుతున్నారు. మిషన్ భగీరథ పథకం పూర్తిస్థాయిలో పనులు పూర్తికాక పలు కాలనీలకు నీరందం కష్టాలు తప్పడం లేదు. **సెంట్రల్ లైటింగ్ ఏర్పాటు చేయటం..** కుభీరు గ్రామ పంచాయతీలో 12040 వేల జనాభా 5665 మంది ఓటర్లు 14 వార్డులు ఉన్నాయి. మండలంలో బీసీ కాలనీలో 11 కేవే విద్యుత్తు తీగలు తొలగించాల్సి ఉంది. ఒడ్డెర కాలనీ నుంచి తిరుమల తిరుపతి కల్యాణ మండలం వరకు మురుగు కాలువ నిర్మాణం చేపట్టాలి. బద్ది గల్ఫీ హనుమాన్ ఆలయం నుంచి కేజీబీ విద్యాలయం వరకు సీసీ రహదారి, స్వామి వివేకానంద విగ్రహం నుంచి అన్నాభా పుసారి విగ్రహం వరకు సెంట్రల్ లైటింగ్ ఏర్పాటు చేయాలి ఉంది.

ప్రాణాలు పోతున్నా పట్టించేది..?

హైదరాబాద్: ఇది హైదరాబాద్-విజయవాడ జాతీయ రహదారి. ఆరు పలకలుగా నిర్మించడానికి మూడేళ్లనాడు ముహూర్తం పెట్టారు. గుత్తేదార, ఉప గుత్తేదారులు విభజించి చేపట్టిన పనులను సగంలోనే వదిలేయడంతో ప్రజల ప్రాణాలు తీస్తున్నాయి. భాగ్యలత నుంచి లక్షారెడ్డిపాలెం దాకా రహదారి ప్రమాదకరంగా ఉంది. 2 నెలల్లో నలుగురి ప్రాణాలు తీయడమే కాదు.. పదుల సంఖ్యలో క్షతగాత్రులుగా మారినా గుత్తేదారులు, ఇంజనీరింగ్ అధికారులు, ప్రజాప్రతినిధులు కిమ్మనడం లేదు. వీరి నిర్లక్ష్యంతో వైద్య విద్యార్థిని బళ్లారి సోమవారం ప్రాణాలు కోల్పోయింది.



ఎన్నాళ్లీలా..: వానాస్తి వరదలతో రహదారి నిండిపోతోంది. లేకుంటే ప్రమాదాలతో రక్తమోడుతోంది.

పెద్దఅంబర్లేట్ ఓఆర్ఆర్ నుంచి లక్షారెడ్డి పాలెం హనుమాన్ టెంపుల్ వరకు 2 వంతెనలు నిర్మించారు. లక్షారెడ్డిపాలెం నుంచి హయత్నగర్ రేడియో స్టేషన్ వరకూ జాతీయ రహదారిలోకి ఎవరూ రాకుండా గ్రీట్ అమర్చారు. ఇక్కడే సర్వీసు రోడ్లు అభివృద్ధి చేయలేదు. వాహనాల వేగం పెరిగినా, సామాన్య ప్రజలు సజావుగా రాకపోకలు సాగించేలా ఏర్పాట్లు లేవు.

ఇబ్బందులు: ప్రజల రవాణాకు అనుకూలంగా ఆర్ఆండ్బీ అధికారులు చర్యలు తీసుకోలేదు. వందల సంఖ్యలో కాలనీలు, వేలాది మంది వెళ్లడానికి వీలుగా ఫుట్ ఓవర్ బ్రిడ్జిలు లేవు.

రూ.30 కోట్ల సర్కారు భూమి కట్టా

రాయదుర్గం : ఖజాగూడ పరిధిలో ప్రభుత్వ స్థలాలు రోజుకొకటి కట్టాకు గురవుతున్నాయి. తాజాగా ఖజాగూడ సర్వే సంబంధం-27లో ప్రభుత్వ స్థలంలో మట్టి పోసి చదును చేసి రోడ్డు వేశారు. ఇనుప రేకులతో కంచె నిర్మిస్తున్నారు. 20 అడుగుల వెడల్పుతో రోడ్డు నిర్మాణం పూర్తి చేసి, నాలుగు రోజులుగా కంచె పనులు చేస్తున్నా శరీరింగంపల్లి



రెవెన్యూ అధికారులు అడ్డుకోవడం లేదు. కొన్ని నెలల క్రితమే హైద్రా ఉన్నతాధికారులు ఈ స్థలాన్ని సందర్శించారు. అక్కడ ఎలాంటి నిర్మాణాలు చేపట్టినా. చర్యలు తప్పవని స్పష్టం చేశారు. ఆక్రమించిన స్థలం విలువ రూ. 30 కోట్ల వరకు ఉంటుందని, పక్కనున్న వెంచర్ కోసమే ఇలా చేస్తున్నారని స్థానికులు చెబుతున్నారు. ఆర్ఆండ్బీని వివరణ కోరగా క్షేత్రస్థాయిలో పరిశీలించి చర్యలు తీసుకుంటామన్నారు.

వెన్నులో వణుకు.. కంటికి లేదు కునుకు

నల్గొండ : నిరాశ్రయులకు ఆశ్రయం కల్పించాల్సి ఉంటుంది. పుర, పోలీసులు, స్వచ్ఛంద సంస్థల సహకారంతో నిరాశ్రయులు ఎక్కడ కనిపించినా కేంద్రాలకు తరలించాలి. కానీ ఎక్కడా ఈ విధానం కొనసాగటం లేదు. మెప్పా ఆధ్వర్యంలో నిరాశ్రయుల గుర్తింపు చేపడుతున్నా.. వారికి ఆశ్రయం కల్పించడంలో విఫలమవుతున్నారు. జిల్లాలో ఎలా ఉందంటే..

ఉమ్మడి నల్గొండ జిల్లాలో 19 పురపాలకాలు ఉన్నాయి. నల్గొండలో ఎనిమిది పురపాలకాలు ఉండగా, ఒక్క నల్గొండలో మాత్రమే నిరాశ్రయుల కేంద్రం ఉంది. యాదాద్రి జిల్లాలో ఆరింటిలో భువనగిరిలోనే కేంద్రం నిర్వహిస్తున్నారు. సూర్యాపేట జిల్లాలో ఐదు పురపాలకాలు ఉండగా, సూర్యాపేటలో మాత్రమే కొనసాగుతోంది. మిగతా పురపాలకాల్లో ఎక్కడా నిరాశ్రయుల కేంద్రాలు లేవు. వాతావరణ పరిస్థితి ఇలా..

గత వారం రోజులుగా చలి తీవ్రత పెరిగింది. మరో రెండుమాడు రోజుల వరకు ఇలాగే ఉండనుందని వాతావరణ శాఖ అధికారులు చెబుతున్నారు. ఈ పరిస్థితుల్లో నిరాశ్రయుల బాధ ఎవరికీ పట్టడం లేదు. కనీసం నేలపై పడుకొనేందుకు దుప్పట్లు, చాప లేకుండా గడుపుతున్నారు. కొందరైతే పట్టణాల్లో ఎవరైనా దానం చేసిన వాటిని వినియోగించుకుంటున్నారు.

పురవాసుల కోరిక ఇలా.. సంబంధిత అధికారులు చర్యలు తీసుకొని నిరాశ్రయుల కేంద్రాలకు



తరలించి సౌకర్యాలు కల్పించాలి. అధికారి మాట చలితో ఇబ్బందులు పడుతున్న నిరాశ్రయులను వెంటనే గుర్తిస్తాం. బస్టాండ్లు, రోడ్ వెంట రాత్రిపూట పర్వణిని వారిని కేంద్రానికి తరలిస్తాం. ఈ విషయంలో అధికారులు ఎవరు నిర్లక్ష్యం వహించినా సహించేది లేదు. సూర్యాపేటలో కేంద్రం నిర్వహణ సాగుతుందని పుర కమిషనర్ హస్తాంతరేడ్డి తెలిపారు. రోజురోజుకూ చలి తీవ్రత పెరుగుతోంది.. సాయంత్రం ఆరు గంటలకే జనం పడిపోతున్నారు. అన్ని ఉన్నవారు చలి నుంచి రక్షణ పొందేందుకు స్వెట్టర్లు, దుప్పట్లు వినియోగించి ఉపశమనం పొందుతున్నారు. కానీ పట్టణాల్లో నిరాశ్రయుల పరిస్థితి దయనీయంగా మారింది. రోడ్డు, షేడర్లు, బస్టాండ్లలో చలికి తలదాచుకుంటున్నారు.

ఆధార్ అప్ డేట్ చేసుకున్నారా..?



హైదరాబాద్: హైదరాబాద్ కు చెందిన యువతి కోరి మహిళా కళాశాలలో చదువుతోంది. 2026లో జరిగే జేఈఈ పరీక్షకు దరఖాస్తు చేసేందుకు మీ- సేవకు వెళ్లగా.. ఆధార్ అప్ డేట్ చేసుకోవాలని సూచించారు. ఆధార్ కేంద్రానికి వెళ్లి అప్ డేట్ చేయించుకొని దరఖాస్తు చేసుకోవాల్సి వచ్చింది. హయత్నగర్ కు చెందిన యువకుడు స్కాలర్ షిప్ కోసం దరఖాస్తు చేసేందుకు వెళ్లగా.. ఆధార్ నవీకరణ చేసుకోవాలని సూచించారు. ఆధార్ అప్ డేట్ చేయించుకొని అప్ డేట్ చేయించారు. ప్రభుత్వ పథకాలు, గ్రూప్ వేతనాలు ఇతరత్రా

పొందాలంటే ఆధార్ కీలకమైంది. చిన్నప్పుడే ఆధార్ కార్డు తీసుకున్నా ప్రతి ఐడేట్ కు, 15 ఏళ్లకు నవీకరణ చేసుకోవాలి. కొందరు చేసుకోకపోవడంతో ఇబ్బందులు తలెత్తుతున్నాయి. ఐడేట్లు దాటి 15 సంవత్సరాలలోపు పిల్లల ఆధార్ అప్ డేట్ చేసుకోవాలని ఉదాహరణ సూచించింది.

అప్పుడే పుట్టిన శిశువుల నుంచి ఐడేట్లులోపు చిన్నారులకిచ్చే దాన్ని బాల ఆధార్ అంటారు. ఇందులో ఫోటో, పేరు, పుట్టిన తేదీ ఉంటాయి. పిల్లల వేలిముద్రలు, ఐసీ తీసుకోరు. తల్లిదండ్రుల వివరాలతోనే ఆధార్ జారీ చేస్తారు. ఐడేట్ తర్వాత ఫింగర్ ప్రింట్స్, ఐసీతో బయోమెట్రిక్ అప్ డేట్ చేసుకోవాలని ఉదాహరణ సూచించింది.

ఐడేట్లు దాటిన తర్వాత.. ఐడేట్లు దాటిన తర్వాత రీ రిజిస్ట్రేషన్ చేసి ఉంటే.. ఐడేట్లు దాటిన తర్వాత రీ రిజిస్ట్రేషన్ చేయించాలి. దీన్ని మాండేటి బయోమెట్రిక్ అప్ డేట్ (ఎంబీయూ) అంటారు. ఇది మొదటి బయోమెట్రిక్ అప్ డేట్. ఈ సమయంలో పూర్తి బయోమెట్రిక్ సమర్పించాలి. ఇది కొత్తదే. కానీ పిల్లల ఆధార్ సంబంధం ఎలాంటి మార్పు ఉండదు. పిల్లల ఆధార్ తప్పనిసరి అని ఆధార్ రెగ్యులేషన్స్ 2016 చట్టం చెబుతోంది.

నవీకరణ చేయకపోతే.. పిల్లల ఆధార్ నవీకరణ చేయకపోతే సంబంధ దీయార్జివేట్ అవుతుంది. ఐడేట్లు దాటిన చిన్నారుల ఆధార్ అప్ డేట్ రెండేళ్లలోపు చేయించాలి. వారికి ఐడేట్లు నిండేలోపు పూర్తి చేయాలి. ఏమేం కావాలి? పిల్లలకు తొలిసారి ఆధార్ తీసుకుంటున్నప్పుడు పుట్టినరోజు గ్రూప్ వత్తం, తల్లిదండ్రుల్లో ఒకరి ఆధార్ కార్డు అవసరం. ఐడేట్లులో వారిని కేంద్రాలకు తీసుకెళ్లాలి వనిలేదు. కానీ బయోమెట్రిక్ సమయంలో తప్పనిసరి. మళ్లీ 15 ఏళ్ల తర్వాత అప్ డేట్ చేయించాలి. ప్రస్తుతం 17 ఏళ్ల లోపు పిల్లలు ఉచితంగా అప్ డేట్ చేసుకోవచ్చు.

నోటిఫై చేస్తే కదా.. వేటు పడేది



హైదరాబాద్: జల వనరుల సంరక్షణ కోసం హైదరాబాద్ మహానగరాభివృద్ధి సంస్థ (హెచ్ఎంసీ) దాని పరిధిలోకి వచ్చే 11 జిల్లాల్లో బ్లూ అండ్ గ్రీన్ ప్రణాళికకు రూపకల్పన చేస్తోంది. త్వరలో హెచ్ఎంసీ కన్సల్టెంట్ సంస్థ ముసాయిదాను అందించనుంది. ఈ బ్లూ అండ్ గ్రీన్ ప్రణాళికలో భాగమైన చెరువుల పరిరక్షణకు అదే స్థాయిలో ప్రాధాన్యం లభించడం లేదు. కోర్టులు మొట్టికాయలు వేసినా కడలిక అంతంతే. చాలా చెరువులకు సంబంధించి పూర్తి నీటి నిల్వ స్థాయి (ఎఫ్టీఎల్) నిర్ధారణ అనుకున్నంత వేగంగా సాగడం లేదు. హెచ్ఎంసీ పరిధిలో 3,500 వరకు చెరువులుండగా ఇప్పటివరకు 1,300 చెరువుల ఎఫ్టీఎల్కు సంబంధించి ఫైనల్ నోటిఫికేషన్ ఇచ్చారు. మహానగర పరిధిలో చాలా చెరువుల ఎఫ్టీఎల్లో 60 శాతం వరకు ఆక్రమణలున్నాయి. అధికారికంగా ఎఫ్టీఎల్ నిర్ధారణ లేకుండా ఆక్రమణలు తొలగిస్తే న్యాయపరమైన చిక్కులు ఎదురవుతున్నాయి. కోర్టులను ఆశ్రయించి స్టే తెచ్చుకుంటున్నారు. ఆ కేసులు తేలేవరకు వాటి జోలికి వెళ్లే పరిస్థితి లేదు. ఇరిగేషన్, రెవెన్యూ, పంచాయతీరాజ్, హెచ్ఎంసీ విభాగాల మధ్య సమన్వయం లోపమూ

ఈ ప్రక్రియలో జాప్యానికి కారణమని చెబుతున్నారు. రెండు దశల్లో నీటి నిల్వ, గ్రామ, రెవెన్యూ మ్యాపులను క్లుప్తంగా పరిశీలించి ఎఫ్టీఎల్ నిర్ధారించారు. తొలుత ప్రాథమిక ప్రకటన జారీ చేసి స్థానికుల అభ్యంతరాలు స్వీకరిస్తారు. తర్వాత హద్దులు నిర్ధారించి తుది నోటిఫికేషన్ జారీ చేస్తారు. ఇప్పటికే చాలా చెరువులకు ప్రాథమికంగా నోటిఫై చేసినా తుది నోటిఫికేషన్ జారీ చేయలేదు. అవుటర్ లోపల ఆక్రమణల పర్వం అవుటర్ రింగ్ రోడ్డు వరకు 222 దాకా చెరువులు హైద్రా పరిధిలో ఉన్నాయి. 24 చెరువులకే తుది ప్రకటన పూర్తిచేశారు. చాలా చెరువుల్లో ఆక్రమణలు ఉన్నా తొలగింపు సాధ్యం కావడం లేదు. భారీ షెడ్లు వేసి వ్యాపారాలు చేస్తున్నారు. స్థానిక నాయకుల అనుచరులమని చెప్పుకొనే కొందరు శిఖం, ఎఫ్టీఎల్ భూముల్లో గుడిసెలు వేసి పేదలకు అడ్డెక్కిస్తున్నారు. కొందరైతే విక్రయిస్తున్నారు. వీటిని తొలగించడానికి వెళ్తున్న అధికారులకు పేదల నుంచి ప్రతిఘటన ఎదురవుతోంది. హెచ్ఎంసీ పరిధిలో తటాకాలు.. మొత్తం 3,500 అవుటర్ పరిధిలోనివి 222

తేటాకాలు.. కాలుష్య కాసారాలు



కోరుట్ల : కోరుట్ల మండల పరిధిలోని పలు గ్రామాల్లో చెరువులు మురుగు కాసారాలుగా మారాయి. కుంటలుగా మారుతున్నాయి. మండల పరిధిలోని 15 గ్రామాలు, పట్టణంతో కలిపి మొత్తం 60 చెరువులున్నాయి. ఇందులో ఎక్కువ తటాకాల్లో నీరు కలుషితమవుతోంది. గ్రామాల్లోని ఇళ్ల నుంచి వెలువడే మురుగు నీరుగా చెరువులోకి చేరుతోంది. దీంతో పాటు కొట్టుకొచ్చే వ్యర్థాలు, ప్లాస్టిక్ కవర్లు, గ్లాసులు చేరి దుర్గంధం వెదజల్లుతున్నాయి. కోళ్ల వ్యర్థాలు, చెత్తను చెరువుల్లో పడేస్తుండటంతో నీరు కలుషితమై చేపల పెంపకానికి తీవ్ర ఇబ్బందికరంగా మారినది మత్స్యకారులు అందోళన చెందుతున్నారు. సమస్య తీవ్రత ఇక్కడే.. యూసుఫ్ నగర్ గ్రామాన్ని ఆసుకొని ఉన్న పెద్దచెరువులో ఇళ్ల నుంచి వెలువడే చెత్తను పడేస్తుండటంతో దంపింగ్ యార్డును తలపిస్తోంది. అయిలాపూర్ కుమ్మరికుంటలో కోళ్ల వ్యర్థాలు, కల్వణ మంటపాల్లోని షేట్లు, ప్లాస్టిక్ గ్లాసులు, వ్యర్థాలను పడేస్తున్నారు. ఇక్కడి పెద్దచెరువులో యూసుఫ్ నగర్, అయిలాపూర్ గ్రామాల మురుగు చేరుతోంది.

గుంలాపూర్ గ్రామంలో ఇళ్ల నుంచి మురుగు కాలువలను నేరుగా చెరువుకు అనుసంధానించడంతో వ్యర్థ జలం కలుస్తోంది. కోరుట్ల పట్టణంలోని మద్దుల చెరువు (మినీ ట్యాంక్ బెండ్ కు ఎగువనున్న) పలు కాలనీలను అనుసంధానించడంతో చెరువుతూ మురుగుతో నిండిపోతోంది. నీరు కలుషితమై ఏటా వేసవిలో వేల చేపలు మృత్యువాత పడుతున్నాయి. మద్దుల చెరువులో పాత ఇళ్లను కూల్చిన వ్యర్థాలను, మట్టిని, చెట్ల కొమ్మలను పడేసి పూడ్చటంతో చెరువు విస్తీర్ణం అంతంతకకూ కుంచించుకుపోతోంది. ఎగువ నుంచి వ్యర్థాలు, మురుగు వచ్చి చేరుతున్నాయి. కోరుట్ల పట్టణానికి దిగువన కింది ప్రాంతంలో పుల్ వాగు ఉంటుంది. పట్టణంలోని మురుగు వాగులో చేరుతోంది. ఈ వాగు ద్వారా దిగువన ఉన్న కల్వూరులోని పెద్దచెరువులో చేరుతోంది. చిల్లంలో కనిపిస్తోంది జోగినపల్లి గ్రామాన్ని ఆసుకొని ఉన్న పోతనంకంట ట. ఊరిలోని మురుగు.. కాలువల ద్వారా వచ్చి ఈ తటాకంలో చేరుతోంది. మురుగుతో పాటు వ్యర్థాలు, ప్లాస్టిక్ గ్లాసులు, కవర్లు చేరడంతో కుంటూ తయారై దుర్గంధం వెదజల్లుతోంది.

సంఘంలో చేరాలా.. పథకాలు దలచేరాలా

సూర్యాపేట : మహిళలను కోటిశ్రమలను చేయాలన్న లక్ష్యంతో ప్రభుత్వం వారికి పలు పథకాలు వర్తింపజేస్తుంది. స్త్రీనిధి రుణాలు అందించడంతో పాటు మహిళా శక్తి పథకం ద్వారా ఆర్థికంగా చేయూతనిస్తోంది. వీటికి తోడు సంఘాలను బలోపేతం చేయడానికి ప్రత్యేక కార్యచరణ చేపట్టింది. సభ్యత్వం లేని మహిళలను చేర్చుస్తూ కొత్త సంఘాలను ఏర్పాటు చేస్తూ వాటిని పటిష్ఠం చేసేలా అవగాహన సదస్సులు నిర్వహిస్తున్నారు. సదస్సులతో అవగాహన

ఇందుకు గతంలో సంఘం బాధ్యులుగా పనిచేసిన వారిని సీనియర్ పదాధికారులుగా ఎంపిక చేసి శిక్షణ ఇచ్చారు. వారు మండలానికి రెండు రోజుల చొప్పున సదస్సులు నిర్వహిస్తున్నారు. ఈ సదస్సులు ప్రతి సంఘం ఆర్థికంగా బలోపేతం కావడం, ప్రభుత్వ పథకాలను సక్రమంగా వినియోగించుకోవడానికి దోహదపడతాయి. శిక్షణకు ముందుగా మండల సమాఖ్యతో పాటు ఆదర్శంగా నడుస్తున్న గ్రామైక్య సంఘాన్ని ఎంపిక చేశారు. మొదటి రోజు సంఘాల సమావేశాల నిర్వహణ తీరు, చర్యలు, సంఘంలో చేస్తున్న తీర్మానాలు, సభ్యులు మాట్లాడే విధానంపై పదాధికారులు పరిశీలిస్తున్నారు. రెండో రోజు లోపాలను వివరించి సవరణలు సూచిస్తున్నారు.

సమావేశాలు ఇలా.. ప్రతి జిల్లాకు ఎనిమిది మంది పదాధికారులతో కూడిన నాలుగు బృందాల ఆధ్వర్యంలో సమావేశాలు నిర్వహిస్తారు. ప్రతి నెల రెండు రోజుల చొప్పున ఆరు నెలల పాటు సమావేశాలు నిర్వహించి ప్రతి సంఘాన్ని బలోపేతం చేసేలా ప్రణాళికలు అమలు చేస్తున్నారు. ప్రభుత్వ పథకాల అమలు, పుస్తకాల నిర్వహణ, కమిటీ ఏర్పాటుపై కార్యచరణ చేపట్టారు. ఇప్పటికే కొన్ని మండల సమాఖ్యలకు అవగాహన సదస్సులు పూర్తి చేశారు. మండల సమాఖ్యలు పూర్తయిన తరువాత ఆయా సభ్యుల ద్వారా మిగిలిన సంఘాలను బలోపేతం చేసేందుకు ప్రణాళికలు రూపొందిస్తున్నారు. పథకాల వినియోగానికి దోహదం అప్పారావు, డిఆర్ డి, సూర్యాపేట మహిళా సంఘాలు కేవలం రుణాలు తీసుకోవడానికి పరిమితం కాకుండా ప్రభుత్వ పథకాలను వినియోగించుకునేందుకు ఈ సదస్సులు దోహదపడతాయి. సంఘాలను మరింత బలోపేతం చేయడంతో పాటు వాటి నిర్వహణ, పనితీరుపై అవగాహన కల్పిస్తున్నారు.

లివాబా.. ఇది సుబబా? జడేజా భార్య వ్యాఖ్యలపై తీవ్ర దుమారం

టీవీ ఇండియా స్టార్ ఆల్ రౌండ్ రవీంద్ర జడేజా భార్య, గుజరాత్ బీజేపీ ప్రభుత్వంలోని మంత్రి లివాబా జడేజా తీవ్ర వ్యాఖ్యలు చేశారు. టీవీ ఇండియా కల్చర్ నే అనుమానించేలా ఆమె మాట్లాడారు. 16 ఏళ్లుగా జాతీయ జట్టులో సభ్యుడిగా ఉన్న క్రికెటర్ కు భార్య అయి ఉండి, ఓ రాష్ట్ర ప్రభుత్వంలో మంత్రిగానూ కొనసాగుతున్న రివాబా అనవసర వివాదంలో చిక్కుకున్నారు. ఆమె ఏ ఉద్దేశంతో స్పందించారో కానీ.. సోషల్ మీడియా ట్రోలర్లకు దొరికారు.

ఇదే పనిగా నెటిజన్లు రివాబా నిబద్ధతను ప్రశ్నిస్తున్నారు. బాధ్యతాయుత పదవుల్లో, హెరాలో ఉన్న మహిళగా ఇలా మాట్లాడడం సరికాదని తప్పుబడుతున్నారు. ఓవైపు తన భర్తకు టీవీ ఇండియా టెన్సెన్స్ కెప్టెన్ హెరా, వన్డేల్లో పునరాగమనం దక్కగా ఇలాంటి సమయంలో రివాబా ప్రవర్తించిన తీరు సరిగా లేదంటూ ఆగ్రహం వ్యక్తం చేస్తున్నారు. అయితే, తన వ్యాఖ్యలు



ఇంతటి చర్చకు దారితీస్తాయని ఆమె ఊహించినట్లు లేదు. పెద్ద ఎత్తున విమర్శలు వస్తున్నా ఎలా స్పందించాలో తెలియక మిన్నకున్నారా? లేకపోతే విషయం తనవరకు చేరలేదా? అన్నది తెలియాలి ఉంది.

ఎవరి ఇష్టం వారిది.. కొందరు టీవీ ఇండియా ఆటగాళ్లు విదేశీ పర్యటనల సందర్భంగా చెడు వ్యవహారాలకు లోనవుతారని రివాబా అన్నారు. తన భర్త జడేజా మాత్రం అలాంటివాడు కాదని పొగిడారు. ఎక్కడకు వెళ్లినా ఆయన బాధ్యతగా నడుచుకుంటారని వ్యాఖ్యానించారు. అయితే, తన భర్తను బంగారం అని పొగిడే క్రమంలో రివాబా కాస్త వివాదాస్పద వ్యాఖ్యలు చేశారు. సవాజంగా ఏ దేశ క్రికెటర్లైనా విదేశీ టూర్లకు వెళ్లిన సమయంలో అక్కడి నగరాలు, ప్రదేశాల సం దర్శకు వెళ్తారు. లాంట్ టూర్ అయితే ఇలాంటి మరీ సవాజం. కొం దరు నైట్ లైఫ్ ఎంజాయ్ చేసేందుకు పబ్ లకు, మార్కెట్లను సందర్శిస్తారు. దీనికి మేనేజర్, కోచ్, కెప్టెన్ వర్గీషన్ కూడా తీసుకుంటారు. ఇక అక్కడ ఏం అలవాటు చేసుకున్నారు? అన్నది తర్వాతి విషయం. కానీ, రివాబా దానిని ప్రస్తావించడం సరైనది కాదని నెటిజన్లు అంటున్నారు.

సంప్రదాయాది రివాబా... రవీంద్ర జడేజా భార్యగా రివాబాకు మంచి గుర్తింపే ఉంది. బీజేపీ నుంచి ఎమ్మెల్యేగా ఎన్నికకూ అది ఉపయోగపడింది. జిటీవల మంత్రి కూడా అయ్యారు. ఇక రివాబా భారతీయ సంప్రదాయాలను బాగా ఆచరిస్తారు. గ్రౌండ్ లోనే భర్త జడేజా పాదాలకు సమస్కరిస్తున్న ఫోటోలు, వీడియోలు వైరల్ అయ్యాయి. మిగతా క్రికెటర్ల భార్యల్లా కాకుండా చీరకట్టులో గ్రౌండ్ కు వస్తుంటారు. అలాంటి రివాబా అనవసరంగా నోరు జారి విమర్శలకు గురవుతున్నారు. తన భర్త ప్రవర్తనను మెచ్చుకుని ఉంటే సరిపోయేది. కానీ, ఆ క్రమంలో మిగతా క్రికెటర్ల జీవన శైలిని కించపరిచేలా మాట్లాడడం సరికాదని మర్చిపోయారు. మరి దీనిపై ఆమె ఎలాంటి స్పందన వ్యక్తం చేస్తారో చూడాలి.



పత్తి చేనులోకి దూసుకెళ్లిన ఆర్టీసీ బస్సు

పత్తి చేనులోకి దూసుకెళ్లిన ఆర్టీసీ బస్సు.. 30 మందికి గాయాలు

కెరమెరి: కుమురం ఖేం ఆసిఫాబాద్ జిల్లాలో ఓ ఆర్టీసీ బస్సు పత్తిచేనులోకి దూసుకెళ్లింది. కెరమెరి మండలం పరంబోలి వద్ద ఈ ఘటన చోటుచేసుకుంది. ప్రమాదంలో 30 మంది ప్రయాణికులకు గాయాలయ్యాయి. ఆదిలాబాద్ వైపు వెళ్తుండగా పరంబోలి ఘాట్ వద్ద బస్సు అదుపుతప్పి పత్తిచేనులోకి వెళ్లింది. గమనించిన స్థానికులు క్షతగాత్రులను ఆదిలాబాద్ రిమ్మకు తరలించారు.

ఛీత్తీస్ గడ్డలో ఎదురుకాల్పులు.. ముగ్గురు మావోయిస్టుల మృతి



చర్ల: ఛీత్తీస్ గడ్డలో భద్రతాబలగాలు, మావోయిస్టుల మధ్య గురువారం ఎదురుకాల్పులు చోటుచేసుకున్నాయి. సుకూ జిల్లా గొల్లపల్లి అటవీప్రాంతంలో చోటుచేసుకున్న ఈ ఎన్కౌంటర్లో ముగ్గురు మావోయిస్టులు మృతి చెందారు. మృతులను మావోయిస్టు పార్టీ కిష్టారం ఏరియా కమిటీకి చెందినవారిగా గుర్తించారు. మృతి చెందిన వారిలో మద్ది జోగ్, సోది బండి, సుప్రీ భట్టి ఉన్నారు. ఎస్సీ కిరత్ చవాన్ ఈ ఘటనను ధ్రువీకరించారు. గొల్లపల్లి ప్రాంతంలో మావోయిస్టు కార్యకలాపాలు కొనసాగుతున్నాయనే సమాచారం ఆధారంగా బలగాలు ఆపరేషన్ చేపట్టాయి. అటవీ పర్వత ప్రాంతాన్ని డిఆర్జీ సిబ్బంది చుట్టుముట్టారు. ఎదురుకాల్పులు ఇంకా కొనసాగుతున్నట్లు, అనేకమంది మావోయిస్టులు గాయపడినట్లు సమాచారం.

సీఈసీ జానెష్ కుమార్ నేడు రాష్ట్రానికి రాక



ఆఫీసర్ల (%దీనా%లు)తో సమావేశమై.. జ్ఞానేష్ కుమార్ ఎన్నికల ప్రక్రియపై మార్గదర్శకాలు, దిశానిర్దేశం చేయనున్నారు. ఈ సమావేశం ఎన్నికల విధానాలను మరింత బలోపేతం చేయడంలో కీలక పాత్ర పోషించే అవకాశం ఉందని చెబుతున్నారు. సీఈసీ జ్ఞానేష్ కుమార్ సందర్భం రాష్ట్ర ఎన్నికల యంత్రాంగానికి మరింత ఊతమివ్వనుందని భావిస్తున్నారు.

ప్రధాన ఎన్నికల కమిషనర్ జ్ఞానేష్ కుమార్ టూర్ షెడ్యూల్: డిసెంబర్ 19 (శుక్రవారం): మధ్యాహ్నం 12:00 గంటలకు హైదరాబాద్ రాజీవ్ గాంధీ అంతర్జాతీయ విమానాశ్రయానికి చేరుకుంటారు. మధ్యాహ్నం/సాయంత్రం: అధికారులతో సమావేశాలు లేదా విశ్రాంతి. సాయంత్రం: హైదరాబాద్ నుంచి శ్రీశైలంకు రోడ్డు మార్గం ద్వారా బయలుదేరి వెళ్తారు. రాత్రి: శ్రీశైలంలో బస. డిసెంబర్ 20 (శనివారం): ఉదయం ఆలయ దర్శన, మహా హారతి కార్యక్రమంలో పాల్గొని, స్వామివారిని దర్శిస్తారు. ఉదయం/మధ్యాహ్నం: శ్రీశైలం నుంచి హైదరాబాద్ కు తిరిగి రాక. మధ్యాహ్నం/సాయంత్రం: హైదరాబాద్ లో చారిత్రక ప్రదేశాల సందర్శన.. గోల్కొండ కోట, చార్మినార్, హుస్సేన్ సాగర్ లేక్, సాలార్ జంక్ మ్యూజియం మొదలైనవి. డిసెంబర్ 21 (ఆదివారం): ఉదయం/మధ్యాహ్నం: హైదరాబాద్ లో మిగిలి చారిత్రక ప్రదేశాల సందర్శన సాయంత్రం: రవీంద్రభారతిలో తెలంగాణ బూత్ లెవల్ ఆఫీసర్ల (%దీనా%లు)తో ఇంటరాక్షన్. సాయంత్రం/రాత్రి: హైదరాబాద్ నుంచి ఢిల్లీకి పయనం

హైటెన్సన్.. బీజేపీ, కాంగ్రెస్ కార్యాలయాల వద్ద భారీగా పోలీసులు

హైదరాబాద్ : జాతీయ ఉపాధి హామీ పథకానికి మహాత్మా గాంధీ పేరును మోడి ప్రభుత్వం మారుస్తూ ఇటీవల నిర్ణయం తీసుకుంది. ఈ నిర్ణయాన్ని కాంగ్రెస్ నేతలు తీవ్రంగా వ్యతిరేకించారు. ఈ నేపథ్యంలోనే దేశవ్యాప్తంగా బీజేపీ ఆఫీసుల ఎదుట భారీ ధర్మా చేపట్టాలని ఏజెన్సీ పిలుపునిచ్చింది. అలాగే, నేషనల్ హెర్సెల్ కేసు నేపథ్యంలో బీజేపీ ఆఫీసుల ఎదుట ఈరోజు తెలంగాణ వ్యాప్తంగా ధర్మా నిర్వహించాలని టీపీసీసీ అధ్యక్షుడు మహేశ్ కుమార్ గౌడ్ నిర్ణయించారు. ఈ ధర్మాలో కాంగ్రెస్ శ్రేణులు భారీగా పాల్గొనాలని దిశానిర్దేశం చేశారు. అన్ని జిల్లా కేంద్రాల్లో బీజేపీ ఆఫీసుల వద్ద డీసీసీల నేతృత్వంలో ధర్మాలు చేయాలని ఆదేశాలు జారీ చేశారు. ఈ క్రమంలో గాంధీ భవన్ దగ్గర భారీగా పోలీసులు మోహరించారు. నేషనల్ హెర్సెల్ కేసులో గత వదల్చుగా ఏజెన్సీ అగ్రనేతలు సోనియా గాంధీ, రాహుల్ గాంధీలను బీజేపీ ప్రభుత్వం వేధిస్తోందని కాంగ్రెస్ అగ్రనేతలు విమర్శలు చేస్తున్నారు. ఈ క్రమంలోనే సోనియా గాంధీ, రాహుల్ గాంధీలపై ఉడి కేసులను ఢిల్లీ రౌస్ అవెన్యూ కోర్టు తప్పు పట్టింది ప్రస్తావించారు. బీజేపీ చేసిన అరాచకాలపై డీసీసీల ఆధ్వర్యంలో నిరసన కార్యక్రమాలు జరపాలని మహేశ్ కుమార్ గౌడ్ ఆదేశించారు. కాంగ్రెస్ నాయకులు, టీపీసీసీ అనుబంధ సంఘాలు సీరియస్ గా తీసుకొని ధర్మాను విజయవంతం చేయాలని దిశానిర్దేశం చేశారు మహేశ్ కుమార్ గౌడ్. ఈ క్రమంలోనే హైదరాబాద్ లోని బీజేపీ కార్యాలయం ఎదుట భారీగా పోలీసులు మోహరించారు. బీజేపీ కార్యాలయాల ముట్టడికి కాంగ్రెస్ పిలుపునిచ్చిన నేపథ్యంలో పోలీసులు అప్రమత్తమయ్యారు. ఈ



నేపథ్యంలోనే బీజేపీ కార్యాలయాల ముట్టడికి కాంగ్రెస్ పిలుపునివ్వడంతో బీజేపీ శ్రేణులు కూడా అల్లర్లు అయ్యాయి. ఇప్పటికే కాంగ్రెస్ ముట్టడిపై బీజేపీ తెలంగాణ రాష్ట్ర అధ్యక్షుడు రామచంద్రరావు ప్రాంగ్ వార్నింగ్ ఇచ్చారు. తమ కార్యాలయాల ముట్టడిస్తామంటే ఊరుకునేది లేదని, ప్రతిఘటిస్తాం, తాటా తీస్తాం అంటూ హెచ్చరికలు జారీ చేశారు. కార్యాలయాల ముట్టడులు, ధ్వంసం చేయడాలు మంచి సంస్కృతి కాదని మందలించారు. విచారణ సంస్థలకు, బీజేపీకి ఎలాంటి సంబంధం లేదని స్పష్టం చేశారు. నేషనల్ హెర్సెల్ కేసులో ఏం జరిగిందన్నది విచారణ సంస్థలు, కోర్టులు చూసుకుంటాయని స్పష్టం చేశారు. బీజేపీపై నెపం వేసి, రాజకీయ పబ్లిం గడుపుకోవాలని కాంగ్రెస్ చూస్తోందని ధ్వజమెత్తారు రామచంద్రరావు.

ఐ బామ్మ రవికి మరణాని పోలీస్ కస్టడీ.. కీలక అంశాలపై షాకింగ్

హైదరాబాద్, డిసెంబర్ 18 : ఐ బామ్మ నిర్వాహకుడు ఇమ్మంది రవిని మరోసారి హైదరాబాద్ సైబర్ క్రైం పోలీసులు కస్టడీకి తీసుకుని విచారించనున్నారు. ఈ విచారణలో మరొక కీలక అంశాలు వెలుగులోకి వచ్చే అవకాశాలు ఉన్నాయి. నాలుగు కేసుల్లో 12 రోజుల పాటు కస్టడీకి అనుమతి ఇచ్చింది నాంపల్లి కోర్టు. ఈరోజు (గురువారం) నుంచి రవిని విచారించనున్నారు పోలీసులు. ఒక్కో కేసులో మూడు రోజుల పాటు విచారించాలని నాంపల్లి కోర్టు ఆదేశించిన విషయం తెలిసింది. ఈ క్రమంలో చంచల్ గూడా జైల్లో ఉన్న రవిని ఈరోజు 10 గంటలకు కస్టడీలోకి తీసుకొన్నారని సైబర్ క్రైమ్ పోలీసులు. రవిని ఇప్పటికే 8 రోజులపాటు రెండుసార్లు కస్టడీలో విచారించారు సైబర్ క్రైమ్ పోలీసులు. రవిపై మొత్తం ఐదు కేసులు నమోదు చేశారు సైబర్ క్రైమ్ పోలీసులు.



గండిపేట మంచినీటి చెరువులో సెప్టిక్ ట్యాంక్ వ్యర్థాలు..!



రోడ్డు దాటాలంటే భయం.. హైదరాబాద్-విజయవాడ హైవేపై నిత్యం ప్రమాదాలు

చైక్, కారు, బస్సు, రైలు, విమానం.. ఇలా ఎందులో ప్రయాణించినా ప్రమాదాలు తప్పడం లేదు. ఆఖరికి రోడ్డు దాటుతున్నా ఏదో ఒక వాహన రూపంలో మృత్యువు వెంటాడుతోంది. హైదరాబాద్-విజయవాడ జాతీయ రహదారి %వీస% 65పై వైద్య విద్యార్థి, ఇంజనీరింగ్ స్టూడెంట్, పాఠశాల పిల్లలు ఇలా నెల రోజుల వ్యవధిలో ఐదుగురు మృత్యువాత పడటమే ఇందుకు కారణం. ఏటా ఇదే పరిస్థితి. వరుల సంఖ్యలో ప్రాణాలు కోల్పోతుండగా వందల మందికి గాయాలు అవుతున్నాయి. ఇంత జరుగుతున్నా అధికారులు, ప్రజాప్రతినిధులు మాత్రం నిమ్మకు నీరెత్తినట్లు వ్యవహరిస్తున్నారు. పరిష్కారం మార్గం చూపి ప్రాణాలు కాపాడే ప్రయత్నం చేయడం లేదు. అసలు ఈ రహదారిపైనే ప్రమాదాలు ఎందుకు జరుగుతున్నాయి? రోడ్డు నిర్మాణంలో లోపమా? లేక సరైన నిర్వాహణ లేకపోవడమా?

తెలంగాణ విద్యుత్ రంగంపై కేంద్రమంత్రి కిషన్ రెడ్డి కీలక వ్యాఖ్యలు

న్యూఢిల్లీ, డిసెంబర్ 18: తెలంగాణ విద్యుత్ రంగం ఆర్థికంగా సంక్షోభంలో ఉందని కేంద్రమంత్రి కిషన్ రెడ్డి అన్నారు. గురువారం మీడియాతో మాట్లాడుతూ.. గత, ప్రస్తుత ప్రభుత్వాల అప్పులు తడిసి మోపెడయ్యాయని వ్యాఖ్యలు చేశారు. తెలంగాణకు విద్యుత్ ఉత్పత్తి విషయంలో అన్ని రకాలుగా సహకరించేందుకు కేంద్రం సిద్ధంగా ఉందని స్పష్టం చేశారు. తెలంగాణలోని విద్యుత్ ఉత్పత్తి సంస్థలు, పంపిణీ సంస్థలు.. అప్పుల బాటలో, నష్టాల ఊబిలో పేరుకు పోయాయి.. వేలకోట్ల రూపాయల అప్పుల భారాన్ని మోయలేక నడ్డి విరుగుతోందని అన్నారు. విద్యుత్ సంస్థలు ఎప్పుడు కూలుతాయో తెలియని పరిస్థితి ఉందని ఆందోళన వ్యక్తం చేశారు. విద్యుత్ రంగంపై రాష్ట్ర ప్రభుత్వం శ్రేణ్ పత్రాన్ని విడుదల చేసిందని.. రూ.30 వేల కోట్లకు పైగా అప్పు ఉందని చెప్పారని కేంద్రమంత్రి తెలిపారు. తెలంగాణ ప్రభుత్వం సింగరేణి కంపెనీకి 47 వేల కోట్ల రూపాయలు అప్పు ఉందన్నారు. విద్యుత్ డిమాండ్ రోజు రోజుకు పెరుగుతోందని.. విద్యుత్ సంస్థల అప్పుల పరిస్థితి కూడా పెరుగుతోందని తెలిపారు. ఒకపూట పర్జాలు, గాలులు వస్తే హైదరాబాద్ సహా ఇతర ప్రాంతాల్లో విద్యుత్ సరఫరా ఆగిపోతుందన్నారు. కంపెనీలను ఆహ్వానిస్తున్న తెలంగాణ ప్రభుత్వం విద్యుత్ ఉత్పత్తిపై దృష్టి పెట్టాలని డిమాండ్ చేశారు. విద్యుత్ లేకపోతే కంపెనీలు రావన్నారు. పాత బకాయిల విషయంలోనూ ఎటువంటి ఆలోచన చెయ్యడం లేదని విమర్శించారు. నిధులు లేక ఎక్కడ వేసిన గాంగళి అక్కడే ఉండటా వ్యాఖ్యలు చేశారు. గ్లోబల్ హాజీగా మారాలంటే విద్యుత్ చాలా కీలకమని చెప్పుకొచ్చారు. కొత్త డిస్కంల ఏర్పాటుపై కాకుండా.. విద్యుత్ ఉత్పత్తిపై దృష్టి పెట్టాలన్నారు. మనిషి మనుగడ, వ్యవస్థ మనుగడకు విద్యుత్ అత్యంత కీలకమని చెప్పుకొచ్చారు. విద్యుత్ ప్రాథమిక అవసరంగా మారిందన్నారు. ప్రపంచవ్యాప్తంగా విద్యుత్ డిమాండ్ పెరుగుతోందని తెలిపారు. 74 శాతం విద్యుత్ ధర్మతోనే జరుగుతోందని అన్నారు. గతంలో ఏపీ, తెలంగాణలో విద్యుత్ కోతలు



ఉండేవని గుర్తుచేశారు. మోడీ పీఎం కాకముందే విద్యుత్ కోసం ఆందోళనలు జరిగాయన్నారు. ఇప్పుడు 24/7 విద్యుత్ సరఫరా జరుగుతోందన్నారు. ఇప్పుడు వన్ నేషన్ - వన్ గ్రిడ్ తో అనుసంధానం జరిగిందని చెప్పారు. తెలంగాణలో విద్యుత్ కేటాల్ని వ్యవస్థ బలోపేతం కోసం కొత్త టెక్నాలజీ అందించామన్నారు. కేంద్రం తెలంగాణకు అనేక రకాలుగా సహకారం అందించినది తెలిపారు. ఎన్టీపీసీ ఆధ్వర్యంలో 4 వేల మోగావాల్ల పవర్ జనరేషన్ చెయ్యాలని కేంద్రం నిర్ణయం తీసుకుందన్నారు. సింగరేణి కంపెనీ డీఎమ్ఎస్ కింద నిధులు కూడా ఇవ్వలేని దుస్థితిలో ఉందని కేంద్రమంత్రి పేర్కొన్నారు. ఎమ్మెల్యేల అసర్ల అంశంపై.. ఎమ్మెల్యేల విషయంలో తెలంగాణ స్పీకర్ గడ్డం ప్రసాద్ కుమార్ నిర్ణయం దురదృష్టకరమని కేంద్రమంత్రి అన్నారు. ఎమ్మెల్యేల విషయంలో స్పీకర్ ఇచ్చిన తీర్మానం పునరాలోచన చేయాలని కోరారు. పార్టీలు మారినట్లు ఎమ్మెల్యేలు, పత్రికలు ప్రకటించాయని తెలిపారు. ఎన్నికల్లో కాంగ్రెస్ పార్టీకి మద్దతుగా ప్రచారం చేశారన్నారు. రాజ్యాంగంపై కాంగ్రెస్, బీఆర్ఎస్ పార్టీలకు గౌరవం లేదని విమర్శించారు. గతంలో బీఆర్ఎస్ పార్టీ.. ఇతర పార్టీల నుంచి వచ్చిన వారికి మంత్రి పదవులు ఇచ్చారని.. ఇప్పుడు కాంగ్రెస్ పార్టీ కూడా అదే పని చేస్తోందన్నారు. సర్కంట్ ఎన్నికల్లో గతం కంటే బీజేపీకి చాలా బలం పెరిగిందని కేంద్రమంత్రి కిషన్ రెడ్డి వెల్లడించారు.

నాంపల్లి కోర్టుకు బాంబు బెదిరింపు.. పోలీసులు అలర్ట్..



హైదరాబాద్, డిసెంబర్ 18 : హైదరాబాద్ లోని నాంపల్లి కోర్టుకు గుర్తుతెలియని వ్యక్తి పంపిన బాంబు బెదిరింపు మొయల్ తీవ్ర కలకలం రేపింది. మధ్యాహ్నం 2 గంటలకు కోర్టు పేలిపోతుందని మొయల్ లో పేర్కొనడంతో అధికారులు వెంటనే అప్రమత్తమయ్యారు. సమాచారం అందిన వెంటనే పోలీసులు, భద్రతా సిబ్బంది అల్లర్లు అయ్యి కోర్టు ప్రాంగణానికి చేరుకున్నారు. పరిస్థితి తీవ్రతను దృష్టిలో పెట్టుకుని బాంబ్ స్వాధీనం చూటాహూదిన అక్కడికి పంపించారు. న్యాయస్థానం చుట్టూపక్కల ప్రాంతాల్లో విస్తృతంగా తనిఖీలు ప్రారంభించారు. భద్రతా చర్యలలో భాగంగా కోర్టు పరిసరాల్లో ఉన్న న్యాయవాదులు, సిబ్బంది, ప్రజలను బయటకు తరలించారు. కోర్టు ప్రాంగణం మొత్తం ఖాళీ చేసి భద్రతను కట్టుదిట్టం చేశారు. ఈ

ఘటనతో న్యాయవాదులు, కోర్టు సిబ్బంది తీవ్ర భయాందోళనకు గురయ్యారు. అనుమానాస్పద వస్తువుల కోసం ప్రతి మూలను పరిశీలిస్తూ బాంబ్ స్వాధీన తనిఖీలు కొనసాగిస్తోంది. పోలీసు అధికారులు మొయల్ పంపిన వ్యక్తి వివరాలు గుర్తించేందుకు సైబర్ నిపుణులతో కలిసి దర్యాప్తు ప్రారంభించారు. ప్రజలు ఆందోళన చెందవద్దని, భద్రతా చర్యలు పూర్తి స్థాయిలో కొనసాగుతున్నాయని పోలీసులు తెలిపారు. ఘటనపై మరిన్ని వివరాలు తెలియాల్సి ఉంది. కాగా, శంషాబాద్ అంతర్జాతీయ విమానాశ్రయానికి ఇటీవల వరుసగా బాంబు బెదిరింపు కార్మీ, మొయల్ వచ్చిన విషయం తెలిసింది. ఈ ఘటనలను సీరియస్ గా తీసుకున్న పోలీసులు ప్రత్యేకంగా దృష్టి సారించారు. బెదిరింపులకు పాల్పడుతున్న వ్యక్తులు ఎవరు, ఎక్కడ నుంచి ఈ కార్మీ, మొయల్ పంపిస్తున్నారనే అంశాలపై సైబర్ నిపుణుల సహకారంతో సమగ్ర దర్యాప్తు చేపట్టారు. ఒకే తరహాలో వరుసగా జరుగుతున్న ఇలాంటి బెదిరింపు ఘటనలు ప్రజల్లో తీవ్ర భయాందోళనకు కారణమవుతున్నాయి. ముఖ్యంగా న్యాయస్థానాలు, విమానాశ్రయాల వంటి కీలక ప్రాంతాలు లక్ష్యంగా మారడంతో భద్రతాపరమైన ఆందోళనలు మరింత పెరిగాయి. ప్రజలు అప్రమత్తంగా ఉండాలని, అనుమానాస్పద సమాచారం ఏదైనా ఉంటే వెంటనే పోలీసులకు తెలియజేయాలని అధికారులు సూచించారు. భద్రతా చర్యలను మరింత కట్టుదిట్టం చేస్తూ, ఇలాంటి బెదిరింపులకు చెక్ పెట్టేందుకు అన్ని విభాగాలు సమన్వయంతో పనిచేస్తున్నాయని పోలీసులు వెల్లడించారు.

భాగ్యనేగరంలా భారీ అగ్ని ప్రమాదం.. విస్తృతం..

హైదరాబాద్, డిసెంబర్ 18: లింగంపల్లిలో ఇవాళ (గురువారం) భారీ అగ్నిప్రమాదం జరిగింది. ఓ నిర్మాణ సంస్థకు చెందిన కూలీలు ఏర్పాటు చేసుకున్న షెడల్ లో ఒక్కసారిగా మంటలు వ్యాపించాయి. ఈ ప్రమాదంలో భారీగా ఆస్తినిష్టం జరిగినట్లు ప్రాథమిక సమాచారం అందుతోంది. ఈ ఘటనను గమనించిన వెంటనే స్థానికులు పోలీసులకు, అగ్నిమాపక శాఖకు సమాచారం అందజేశారు. సమాచారం అందగానే ఫైర్ సిబ్బంది చూటాహూదిన సంఘటన స్థలానికి చేరుకుని మంటలను అదుపులోకి తీసుకురావడానికి తీవ్రంగా ప్రయత్నిస్తున్నారు. మరోవైపు పోలీసులు సహాయక చర్యలు చేపట్టి పరిస్థితిని పర్యవేక్షిస్తున్నారు. ప్రమాదం నేపథ్యంలో కూలీలు, స్థానికులు తీవ్ర భయాందోళనకు గురయ్యారు. భద్రతా చర్యల్లో భాగంగా పోలీసులు స్థానికులను ఘటన స్థలం నుంచి దూరంగా పంపింది వేస్తున్నారు. ఫైర్ సర్కూల్ కారణంగానే ఈ అగ్ని ప్రమాదం జరిగి ఉండవచ్చని పోలీసులు అనుమానిస్తున్నారు. ఈ ఘటనపై పూర్తి వివరాలు తెలియాల్సి ఉంది.

భీ మిరసలు మనుషులేనా.. గండిపేట చెరువులో పాడు పనికి యత్నం..

మనుషుల్లో స్వార్థం పెరిగిపోయింది. ప్రాణాలు నిలుపుతున్న ప్రకృతినే పాడు చేయడానికి ప్రయత్నిస్తున్నారు. దారుణమైన పనులకు తెగబడుతున్నారు. పట్టణాలలోని కొంతమంది చేస్తున్న పనులు చూస్తే ... 'చిక్షనలు మనుషులేనా?' అనిపించకమానదు. పర్యావరణాన్ని నాశనం చేయడానికి కంకణం కట్టుకున్నట్లుగా ప్రవర్తిస్తున్నారు. తాజాగా హైదరాబాద్ లో జరిగిన ఓ సంఘటన ఇందుకు ప్రత్యక్ష ఉదాహరణగా నిలుస్తోంది. గండిపేట వాసుల దప్పిక తీరును గండిపేట చెరువులో ఓ వ్యక్తి సెప్టిక్ ట్యాంక్ ద్వారా మలమూత వ్యర్థాలను వదిలే ప్రయత్నం చేశారు. ఇది గమనించిన స్థానికులు వాటర్ బోర్డు అధికారులు ఫిర్యాదు చేశారు. సంఘటనకు సంబంధించిన పూర్తి వివరాలికి వెళితే.. నిన్స(బుధవారం) సింగరేణి కాలనీ, సైదాబాద్ కి చెందిన శివ అనే వ్యక్తి గండిపేట చెరువులో సెప్టిక్ ట్యాంక్ ద్వారా మలమూత వ్యర్థాలను వదిలే ప్రయత్నం చేశారు. ఇది గమనించిన స్థానికులు వాటర్ బోర్డు అధికారులకు ఫిర్యాదు చేశారు. ఈ ఫిర్యాదుపై అధికారులు స్పందించారు. పోలీసులతో కలిసి సంఘటనా స్థలానికి వెళ్లారు. ఓ సెప్టిక్ ట్యాంక్ హిమాయత్ నగర్ గ్రామంలోని ఎస్టీఎం పాయింట్ నెంబర్ 428 వద్ద ఉన్న ఉస్మాన్ సాగర్ రిజర్వాయర్ లో మలమూత వ్యర్థాలను పోస్తూ కనిపించింది. పోలీసులు శివను పట్టుకుని విచారించారు. కేసు నమోదు చేసుకుని దర్యాప్తు చేపట్టారు.